
ІЕ ТОСЕХАІ ВІЕГОВО5ЗІЕМ 
»ГА РАТНІЕ" 


У цэнтры увагі -- Нямеччына 


Ад некалькіх ужо год галоўным пунк- 
там канфлікту ў халоднай вайне на 
эўрапэйскім кантынэнце зьяўляецца Ня- 
меччына. Але ніколі яшчэ дагэтуль, на- 
вет і падчас бэрлінскае блякады, напру- 
жаньне між Усходам і Захадам з пры- 
чыны Нямеччыны не даходзіла да та- 
кой ступені, як апошнімі тыднямі, калі 
халодная вайна на нямецкім адрэзку 
дасягнула найвышэйшага пункту. Яна 
ўвайшла ўжо ў такую фазу, якая му- 
сіць прывесьці да нейкага канчальнага 
разьвязаньня ўсей нямецкай праблемы. 


Дык прыгледзімся бліжэй да найваж- 
нейшых выпадкаў, што разыгрываюцца 
цяпер у Нямеччыне й вакол Нямеччы- 
ны. 


НАПЯРЭДАДНІі ГЕНЭРАЛЬНАГА ” 
ДАГАВОРУ 


Ужо закончыліся перагаворы прад- 
стаўнікоў ЗІЦА, Вялікабрытаніі й Фран- 
цыі з урадам саюзнай нямецкай рэспу- 
блікі ў Бон над узгадненьнем некато- 
зых спрэчных пунктаў даўно прыгатаў- 
лянага генэральнага дагавору ўспомне- 
ных дзяржаваў з Заходняй Нямеччы- 
най, які гэтымі днямі будзе афіцыяльна 
падпісаны. Гэты дагавор мае быць для 
Захаду ўкаранаваньнем ягонай акцыі ў 
кірунку прывярненьня Нямеччыне поў- 
нага сувэрэнітэту й раўнапраўнага ся- 
броўства ў сям'і вольных народаў Заха- 
ду ўзамен за ўваход Нямеччыны ў сы- 
стэму заходняэўрапэскай абароны й вы- 
стаўленьне собскіх дывізыяў для эўра- 
пэйскай арміі. 

Ужо ў першым артыкуле праекту ге- 
нэральнага дагавору гаворыцца, што 
саюзная нямецкая рэспубліка «атрымлі- 
вае поўны сувэрэнітэт ува ўсіх нутра- 
ных і вонкавых дачыненьнях краіны». 
У залежнасьці ад гэтага з уваходам У 
сілу дагавору заходнія дзяржавы адклі- 
чаць свой акупацыйны статут, які даваў 
ім права ўмешвацца ў нутраныя спра- 
вы Нямеччыны, а раўначасна з гэтым 
Высокая Альянцкая Камісыя й урады 
краёвых камісараў Нямеччыны будуць 
разьвязаныя. Будучыя ўзаемадачынень- 
ні заходніх альянтаў зь Нямеччынай 
будуць рэгулявацца за пасярэдніцтвам 
звычайных пасольстваў і кансулятаў. 


Тры заходнія дзяржавы затрымліва- 
юць за сабой тыя толькі правы, якія, З 
гледзішча на сваяасаблівасьць між- 
народнага палажэньня Нямеччыны Й 
супольныя інтарэсы ўсіх чатырох парт- 
нэраў, зьяўляюцца сяньня яшчэ неаб- 
ходнымі. Гэтыя правы датычаць стацы- 
янаваньня ў Нямеччыне заходніх зброй- 
ных сілаў і загарантваньня іхнай бясь- 
печнасьці, а таксама датычаць Бэрліна 
й пытаньняў усей Нямеччыны, як цэ- 
ласьці. Узамен за гэта Нямеччына за- 
бавязваецца весьці сваю палітыку згод- 
на з прынцыпамі Задзіночаных Нацыяў 
і згодна мэтаў, прадугледжаных у ста- 
туце Эўрапэйскай Рады. Далей, нямец- 
кая саюзная рэспубліка забавязваецца 
«прыняць удзел у эўрапэйскай абарон- 
най супольнасьці з мэтаю нясеньня су- 
польнае абароны». 


ПЕРАСТРЭЛКА ДЫПЛЯМАТЫЧНЫМІ 
НОТАМІ 


Ня трэба й даказваць, што такое разь- 
вязаньне Захадам нямецкага пытаньня 
зьяўляецца для Масквы вельмі нявы- 
гадным. Уключэньне Нямеччыны ў за- 
ходняэўрапэйскую абаронную сыстэму 
зь ейным вайсковым і гаспадарскім па- 
тэнцыялам значна зьменіць суадносіны 
сілаў на некарысьць Саветаў. Бальша- 
вікі за ўсякую цану хацелі-б, калі не 
перацягнуць Заходняй Нямеччыны на 
свой бок, дык прынамсі яе знэўтраліза- 
ваць і гэтым самым абясшкодзіць. 


Таму яшчэ 10 сакавіка яны пераслалі 
тром заходнім дзяржавам сваю ноту ў 
гэтай справе, якая нарабіла шмат шуму. 
У сваей ноце Крэмль выступіў з праек- 
там скліканьня супольнай канфэрэнцыі 
для заключэньня мірнай умовы зь Ня- 
меччынай у той час, калі на працягу 
ўсяго дасюлешняга часу падобныя пра- 
екты Захаду былі ім сыстэматычна ігна- 
раваныя. Да ноты быў прыложаны пра- 
ект дагавору з зазначэньнем, што ён му- 
сіць быць апрацаваны ў канчальнай 
форме з удзелам агульнанямецкага ўра- 
ду. Гэты праект прадбачваў, што Нямеч- 
чына павінна стацца задзіночанай не- 


залежнай дзяржавай і што не пазьней, 
як за год пасьля ўправамоцненьня мір- 
нага дагаговору, зь Нямеччыны павінны 
быць выведзеныя ўсе акупацыйныя вой- 
скі й зьліквідаваныя ўсе іхныя абарон- 
ныя пункты. На месца гэтага, Нямеччы- 
на атрымлівае права мець собскую ар- 
мію й сваю ваенную прамысловасьць. 
Згодна гэтага праекту, Нямеччына па- 
вінна быць нэўтральнай і не ўваходзіць 
у ніякія саюзы зь іншымі дзяржавамі, 
варожыя для дзяржаваў, што знаходзі- 
ліся зь ей у стане вайны. ІЦто датычыц- 
ца тэрыторыі Нямеччыны, дык у ноце 
ўспаміналася, што яна павінна замыкац- 
ца ў межах, вызначаных на Потсдам- 
скай канфэрэнцыі (лінія Одра-Ніса). 
На гэтую прапазыцыю Крамля заход- 
нія дзяржавы адказалі сваей нотай, 
якая 26 сакавіка была перададзеная са- 
вецкаму ўраду. У ноце было сказана, 
што заключэньне мірнага дагавору му- 
сіць быць папярэджанае правядзеньнем 
свабодных агульнанямецкіх выбараў пад 
кантроляй Задзіночаных Нацыяў 1 ства- 
рэньнем агульнанямецкага ўраду. Далей 
заходнія дзяржавы занялі становішча, 
што нямецкі ўрад перад, як і пасьля за- 
ключэньня мірнага дагавору павінен 
мець права заключаць міжнародныя са- 
юзЗы, адказваючыя прынцыпам і мэтам 
ЗН. У справе нямецкай тэрыторыі ў но- 
це было заяўлена, што на Потсдамскай 
канфэрэнцыі ня былі канчальна ўста- 
ноўленыя нямецкія граніцы й што пы- 
таньне гэтае было пакінутае для кан- 
чальнага вырашэньня мірнай канфэрэн- 
цыяй. Напасьледак нота адкідала савец- 
кі праек: сівароньня нямецкіх назем- 


ных, лётніцкіх і морскіх збройных сі- 
лаў, як супярэчны з палітыкай эўрапэй- 
скага адзінства й супольнай абароны 
перад агрэсыяй. 


ншчэ не замоўклі камэнтаваньні абе- 
дзьвюх нотаў і высказваньні ў сувязі 
зь імі розных прыпушчэньняў і здага- 
дак, як 9 красавіка Саветы выступілі З 
новай нотай да ўрадаў ЗША, Ангель- 
шчыны й Францыі. Гэтая нота зьяўля- 
лася фактычна паўтарэньнем тых па- 
трабаваньняў, якія былі зьмешчаныя ў 
першай ноце з 10 сакавіка. Адзіным но- 
Вым у ей пунктам было тое, што, ад- 
кінуўшы праект заходніх дзяржаваў на- 
гляду над агульнанямецкімі выбарамі 
ворганаў ЗН, Крэмль высунуў свой кон- 
трапраект, паводля якога гэты нагляд 
праводзіла-б спэцыяльная камісыя, за- 
прапанаваная чатырмя акупацыйнымі 
дзяржавамі. 


У вадказ на гэта заходнія дзяржавы 
перадалі Савецкаму Саюзу 13 травеня 
сваю ноту, якая складаецца амаль вы- 
ключна з адных толькі запытаньняў з 
мэтаю больш дакладанага выясьненьня 
савецкіх прапановаў, зьмешчаных у іх- 
ных нотах. 


РЭАКЦЫЯ СЯРОД НЕМЦАЎ 


Не падлягае найменшаму сумліву, што 
абедзьве савецкія ноты Зьяўляюцца ня 
чым іншым, як толькі звычайным аруж- 
жам у ведзенай Савецкім Саюзам ды- 
пляматычнай вайне з гэтаю зацягнуць 
падпісаньне генэральнага дагавору. Яны 
таксама разьлічаны й на прапагандовы 
сукцзе сярод насельніц-та Заходняй Ня- 


меччыны, каб загнаць клін нязгоды Й 
недаверу між ім і Захадам. 

І трэба прызнаць, што абедзьве савец- 
кія ноты на столькі хітра зрэдагаваныя, 
што яны ў значнай меры здэзарыента- 
валі немцаў. Яны напамінаюць немцам, 
што ўключэньне Заходняй Нямеччыны 
ў заходняэўрапэйскую абаронную су- 
польнасьць варожыць для іх вайну за 
амэрыканскія інтарэсы, якой немцы, на- 
вучаныя горкім дасьветчаньнем, хочаць 
унікнуць за ўсякую цану, тады, калі за- 
хаваньне нэўтралітэту Нямеччыны, якое 
суліць Масква, гарантуе ей мір. Са- 
вецкі праект іграе таксама на нацыя- 
нальных пачуцьцях і амбіцыі нямецкага 
народу. Бо вось у той час, калі Захад, 
перадусім Амэрыка, хоча зрабіць Ня- 
меччыну сваім васалям, уцягнуўшы яе ў 
арбіту сваей палітыкі, Масква вяліка- 
душна гарантуе ей поўную незалеж- 
насьць, уў доказ чаго дамагаецца раз- 
будовы собскай нямецкай арміі й нямец- 
кага ваеннага промыслу. Гэтая апошняя 
прапанова трапіла асабліва да перака- 
наньня былым нямецкім ваякам. На- 
пасьледак савецкая нота дамагаецца за- 
дзіночаньня Нямеччыны й для звычай- 
нага шэрага немца, што ня ўмее яшчэ 
разьбірацца ў бальшавіцкіх камбінацы- 
ях, дае надзею вызваленьня Ўсходняй 
Нямеччыны ад камуністычнай дыктату- 
ры. Немцы яшчэ наіўна вераць, што пры 
свабодных выбарах камуністыя ў Усход- 
няй Нямеччыне астануцца ў мяншыні, 


а навет атрымаюць меней галасоў, 
чымсьці камуністыя ў сучаснай Фран- 
цыі. 


(Заканчэньне на 2 балоне) 

АД РЭДАКЦЫІ: На зычэньне чыта- 
чоў уводзім, пачынаючы з гэтага нума- 
ру, Зддзел п. н. «Весткі з шырокага сьве- 
ту», ў якім будзем хоратка інфармаваць 
аб найважнейшых палітычных і ўсякіх 
іншых падзеях у сьвеце за кажны мінУ- 
лы тыдзень. 

«Радыё Вольнай Эўропы» для Поль- 
шчы. З травеня «Радыё Вольнай Эўро- 
пы» ў Мюнхэне распачало свае польскія 
аўдыцыі п. н. «Голас Вольнай Польшчы”. 
Гэтыя радыяперадачы, якія абыймаюць 
15 гадзін дзенна й перадаюцца на ка- 
роткіх хвалях, з самага пачатку старан- 
на заглушваюцца саветамі. 

За павялічэньке збройных сілаў Ат- 
лянтычнага Цакту. Галоўная Гаспода 
Збройных Сілаў Атлянтычнага Пакту ў 
Парыжы ўважае, што ейныя збройныя 
сілы павінны быць павялічаныя ў вы- 
падку, калі Савецкі Саюз павялічыць 
кантынгент сваіх войскаў у Усходняй 
Эўропе. Ад восені мінулага году савец- 
кія акупацыйныя войскі ў Нямеччыне 
былі павялічаныя з 380.000 да 420.000 
жаўнераў. 

Мовы выбух атамнай бомбы. 7 траве- 
ня ў ЗША, у штаце Невада, адбыўся но- 
вы пробны выбух атамнай бомбы, У Лёс- 
Анджэлес, аддаленым ад месца выбуху 
250 міляў, быў заўважаны на небе блеск, 
які трываў частку сэкунды. Гэты раз ня 
быў гэта выбух атамнай бомбы, ськіну- 
тай з самалёту, але эксплёзыя на вярху 
спэцыяльна збудаванай сталёвай вежы. 
Вежа пасьля выбуху зьнікла, а на ей- 
ным месцы стварыўся глыбокі кратар. 
Гэта быў пяты выбух у бягучым годзе 
ўЗША й дваццаць дзевяты ад пачатку, 
дакананы амэрыканцамі. 

Заснаваньне Міжнароднага Саюзу 
Журналістых. На Міжнародным Жур- 
налістычным Кангрэсе ў Бруксэлі ня- 
даўна быў заснаваны новы Міжнарод- 
ны Саюз Журналістых, які задзіночвае 
звыш 40.000 журналістых з 22 краінаў 
вольнага сьвету. Гэты Саюз Журналі- 
стых ёсьць фактычна аднаўленьнем 
Сусьветнага Саюзу Журналістых пасьля 
апанаваньня яго камуністымі. 

УвязьнеНньне змэрыканскага генэрала 
Ф. Дода. Камуністычныя ваеннапалон- 
ныя на востраве Кое ў Карэі затрымалі 
ў характары закладніка амэрыканскага 
ген. Ф. Дода. Пасьля пратрыманьня не- 
калькіх дзён, у суботу Э травеня ген. 
Дод быў звольнены. 

Новы прэзыдэнт Індыі. Індыйскі кан- 
грэс выбраў на прэзыдэнта дзяржавы 
кандыдата кангрэсавай партыі Рарэндра 


Грасад. Пасьля яго найвялікшую коль- 
касьць галасоў атрымаў кандыдат ка- 
муністых К. Т. ІЦах. Да выбараў стала 
пяць кандыдатаў. 

Першы самалёт на паўночным полюсе. 
3 травеня першы раз у гісторыі прызям- 
ліўся самалёт на геаграфічным паўноч- 
ным полюсе. Быў гэта двухматорны 
амзрыканскі вайсковы самалёт тыпу 
«Дакота». Удзельнікі гэтага лёту затры- 
маліся на полюсе тры гадзіны й 10 мі- 
нут, пасьля чаго адляцелі на плаваючы 
востраў-крыгу “«Флегэр, аддаленую ця- 
пер ад полюса 180 клм. 

Амэрыканская атамная гармата. Міні- 
стар арміі Франк Пэйс паінфармаваў аб 
першых дэталях новай атамнай гарма- 
ты, вынайдзенай у ЗША. Новае аружжа 
можа паддзержываць акцыю вайско- 
вых аддзелаў Зь неспатыканай дагэтуль 
сілай і зьяўляецца незалежным ад клі- 
матычных умоваў. Атамная гармата ва- 
жыць “15 тонаў, можа парушацца ў пра- 
сторы, а на цьвёрдых дарогах дасягае 
шыбкасьці 55 кілямэтраў на гадзіну. 
Цэльнасьць адказвае звычайнай арты- 
лерыі, а на далейшую адлегласьць ёсьць 
навет лепшай. 

Найшыбчэйшы пасажырскі самалёт 
сьвету. 2 травеня распачалася новая эра 
ў галіне камунікацыйнага лётніцтва, ка- 
лі чатырохматорны пасажырскі сама- 
лёт тыпу «Камэта» брытанскіх лётніц- 
кіх лініяў «ВАОС» падняўся зь лёндан- 
скага лётнішча да першага рэгулярнага 
падарожжа ў Паўдзённую Афрыку. Са- 
малёт праляцеў 6.724 мілі да Ёганэсбур- 
га ў Паўдзённай Афрыцы ў рэкордным 
часе 23 гадзін і 38 мінут. Сярэдняя шыб- 
касьць самалёту хісталася ў граніцах 
480 міляў на гадзіну, даходзячы на ад- 
рэзку Рым--Бэйрут да 530 міляў. 

Новая перамога сэн. Тэфтаз. На перад- 
выбарах у штаце Невада, якія адбыліся 
9 травеня, было выбрана 12 рэспублі- 
канскіх дэлегатаў на партыйную кан- 
вэнцыю дзеля выстаўленьня кандыдата 
на прэзыдэнта ЗІЦА. Спасярод гэтых 
дэлегатаў сем зьяўляюцца прыхільніка- 
мі сэн. Тэфта, два ген. Айзэнгаўэра, а 
астальныя тры дагэтуль не задэкляра- 
валі, за якога кандыдата на прэзыдэнта 
будуць галасаваць на партыйнай кан- 
вэнцыі. 

Зэ-ты Інтэрнацыянальны Эўхарыстыч- 
ны Кангрэс. 27 травеня сёлета распач- 
нецца ў Барцэлёне 35-ты Інтэрнацыя- 
нальны Эўхарыстычны Кангрэс. Аб 
сваім удзеле ў гэтым кангрэсе заявілі 
17 кардыналаў, каля 300 арцыбіскупаў 


І з шырокага сьвету 


і біскупаў і 15.000 ксяндзоў з розных 
краінаў сьвету. Каля 300.000 пілігрымаў 
мае наведаць кангрэс. 

Небясьпечны 1954 год. Шэф генэраль- 
нага штабу ўсіх амэрыканскіх збройных 
сілаў, Омар Брэдлі. заявіў, што 1954 год, 
З гледзішча на разьвіцьцё савецкай ва- 
еннай машыны, будзе найбольш небясь- 
печным для ЗША. 

Самалёт з фантастычнай шыбкасьцю. 
Спэцыялістыя аэранаўтыкі ў Вашынгто- 
не цьвердзяць, што цяпер будуецца ў 
тайніцы новы тыі самалётаў, якія бу- 
дуць магчы разьвіваць шыбкасьць да 
4.000 кілямэтраў на гадзіну. 

«Народная» пазыка ў СССР. Рада мі- 
ністраў СССР выпусьціла 5 травеня но- 
вую пазыку ў суме 30 мільярдаў рублёў 
на час 20 гадоў. Пазыка прызначаная на 
«разьвіцьцё нацыянальнай 'эканомікі» й 
галоўна на «фінансаваньне вялікіх бу- 
доўляў камунізму ў СССР», Г.зн. на бу- 
дову гідраэлектрастанцыяў і каналаў. 

Пазрафаваньне дагавору аб эўрапэй- 
скай арміі. 8 травеня ў Парыжы прад- 
стаўнікі б дзяржаваў (Францыі, Італіі, 
Нямеччыны, Галяндыі Бэльгіі й Люк- 
сэмбургу) парафавалі трактат аб эўра- 
пэйскай абароннай супольнасьці. Пара- 
фаваньне трактату абазначае, што спэ- 
цыялістыя закончылі сваю працу, рас- 
пачатую 15 лютага 1951 г. У трактаце 
брадбачана стварэньне 48 дывізыяў 
(Францыя 14, Нямеччына 12, Італія 11, а 
краіны Бэнэлюксу 6). Эўрапэйскія зброй- 
ныя сілы будуць аддадзеныя ў распа- 
раджэньне галоўнага камандаваньня 
збройных сілаў Атлянтычнага Пакту, а 
ў выпадку вайны будуць непасрэдна 
яму падпарадкаваныя. 

Сэсыя камінформу ў Маскве. У пер- 
шай палавіне травеня адбывалася ў 
Маскве чарговая сэсыя камінформу. Га- 
лоўнай мэтай сэсыі мела быць прыгата- 
ваньне да чарговай канфэрэнцыі міні- 
страў замежных справаў савецкага блё- 
ку, якая адбудзецца пасьля падпісаньня 
генэральнага дагавору заходніх дзяржа- 
ваў зь Нямеччынай. "Таксама на кан- 
фэрэнцыі была абгаварваная справа 
тварэньня ўсходнянямецкай арміі й 
прыняцьця да савецкага блёку Ўсход- 
няй Нямеччыны. 

Страты камуністых у Карэі. Штаб на- 
земнай арміі ЗІЦА аблічыў страты ка- 
муністых ад пачатку Карэйскай вайны 
(чэрвень 1950 г. да 29 красавіка 1952 г.) 
на 1,683.545 жаўнераў. У вапошніх двух 
тыднях камуністыя страцілі 17.416 ча- 
лавек. 


ГОД ВЫДАНЬНЯ 6 


Ці паражае вайна ? 


Што за дзіўнае пытаньне? -- падумае 
нехта. У той час, калі ўжо блізка два 
гады вядзецца вайна на палёх Карэі, 
у якой бяруць удзел дзяржавы чуць ня 
ўсіх частак сьвету й таму надаюць ей 
сусьветны характар, мы, быццам гэтага 
ня бачучы, ставім такое недарэчнае пы- 
таньне. Згода! Але карэйскай вайны, 
ня гледзячы на заангажаваньне ў ей цэ- 
лага ряду дзяржаваў, яшчэ сусьветнай 
назваць нельга, паколькі яна разьвіва- 
ецца на абмежаванай тэрыторыі аднэй 
краіны, так як сусьветнай вайной нельга 
было назваць вайны гішпанскай, хоць 
у ей, апрача гішпанцаў, прыймалі ўдзел, 
праўда неафіцыйны, і іншыя дзяржавы. 

Затое зьяўляецца бясспрэчным, што 
так як дамашняя вайна гішпанская бы- 
ла пралёгам да другой сусьветнай вай- 
ны ў сьціслым значэньні гэтага слова, 
такім самым, ды яшчэ й большым, пра- 
лёгам да трэйцяй сусьветнай вайны 
зьяўляецца вайна карэйская. 


Сусьветнае напружаньне між Усходам 
і Захадам за апошнія гады то зава- 
стралася, то паслаблялася ў залежна- 
сьці ад таго, якая тактыка на дадзеным 
этапе найбольш выгаднай аказвалася 
для Крамля. Ня Захад, але выключна 
Крэмль у сяньняшняй халоднай і гара- 
чай вайне трымае ў сваіх руках ініцыя- 
тыву. Гэта выплывае з факту, што ка- 
муністыя зьяўляюцца стараной афэн- 
зыўнай, наступальнай, агрэсыўнай, та- 
ды, калі Захад заўсёды займае пазы- 
цыю дэфэнзыўную, абаронную, міра- 
любную. Але ад заканчэньня апошняй 
сусьветнай вайны напружаньне між За- 
хадам і Ўсходам не даходзіла яшчэ да 
такога высокага пункту, як мы гэта мо- 
жам чазіраць стцьпя У смее 
канфлікт між двума варожымі сьветамі 
прыняў такія вялізарныя разьмеры, 
што, здаецца, няма ўжо павароту назад, 
а найбольш праўдападобным і няўхіль- 
ным выхадам з заіснаваўшага пала- 
жэньня, здаецца, можа быць толькі 
трэйцяя сусьветная вайна ў вышэй 
азначаным намі разуменьні. 


Існуюць сяньня два запальныя пунЕты 
ў сьвеце, што гэтую вайну могуць непа- 
срэдна справакаваць -- адзін у Азыі, 
другі ў Эўропе. Пасьля дзесяцімесячнай 
канфэрэнцыі надзеі на перамір'е ў Карэі 
зьменшыліся бадай што да нуля й У 
Вашынгтоне зусім ужо паважна лічацца 
зь неабходнасьцю іх сарваньня. Калі-ж 
да гэтага дойдзе, дык не астанецца Амэ- 
рыцы нічога іншага, Як, за калішнім 
плянам Мэк Артура, дзеіць станоўча ий 
заатакаваць чырвоны Кітай. Такія па- 
гляды ўжо ад даўжэйшага часу насьпя- 
ваюць сярод урадавых колаў ЗША, а 
цяпер становяцца яны зусім актуальны- 
мі. Заступнік міністра абароны ЗША 
Вільям Фостэр 8 травеня заявіў, што Ў 
Вашынгтоне дыскутуюцца пляны мар- 
ское блякады кітайскага пабярэжжа й 
заатакаваньня самога Кітаю ў выпадку, 
калі перагаворы аб перамір'і сарвуцца. 

Запальным пунктам у Эўропе зьяўля- 
ецца, як ведама, Нямеччына, аб чым мы 
шырака пішам на іншым месцы. Таму 
зьвернем тут увагу толькі на адно 
асьветчаньне, зробленае генэральным 
сакратаром «СЕД» Ульбрыхтам на прэ- 
савай канфэрэнцыі ў Бэрліне 12 траве- 
ня. Ён, між іншым, заявіў даслоўна: 
«Канцовым пунктам шляху, па якім ідзе 
Захад, будзе не захапленьне Уралу, але 
гэты канцовы пункт будзе перасунуты 
ў ваколіцы Остэнды.» 

Гэта ўжо адкрытая пагроза вайны. 
Паралельна з гэтай пагрозай ідуць пры- 
гатаўленьні да блякады Бэрліна, актаў 
сабатажу, правакаваньня грамадзянскай 
вайны ў Нямеччыне й, што найважней, 
прымусовая мабілізацыя моладзі 1928- 
1932 гадоў нараджэньня ўрады ўсходня- 
нямецкай камуністычнай арміі. 

Пры гэтым нельга забывацца, што 
ўвесь гэты шум, які робіцца бальшаві- 
камі вакруг Нямеччыны, гэта яшчэ толь- 
кі пачатак. Наступныя пэрыяды між 
падпісаньнем генэральнага дагавору зь 
Нямеччынай і ягонай ратыфікацыяй 
бонскім парлямантам, пазьней між ра- 
тыфікацыяй і ягоным ажыцьцяўлень- 
нем -- выстаўленьнем прадугледжаных 
ім дванаццаці нямецкіх дывізыяў для 
эўрапэйскай арміі, прынясуць бясспрэч- 
на болей і больш грозных у сваіх выні- 
ках неспадзевак. 


(Заканчэньне на 2 балоне) 


ма чмчнт-..- 


БАЦЬКАЎШЧЫНА 


ле 20 (99) 





У цэнтры увагі - Нямеччына 


Усе гэтыя прынады Масквы на столь- 
кі адказваюць нямецкім зычэньням, што 
немцы ахвотна на іх згадзіліся-б навет 
коштам канчальнага замацаваньня сваей 
усходняй граніцы, што Зьяўляецца ад- 
зіным, внвяпрыемным для іх, пунктам 
абедзьвюх савецкіх нотаў. 


НЯЗЬДЗЕЙСЬНЕНЫ МАНЭЎР 
ЗАДЗІНОЧАНЫХ ШТАТАЎ 

У сувязі з такой рэакцыяй на савецкія 
прапазыцыі значнай часткі насельніцтва 
Заходняй Нямеччыны Задзіночаныя 
Штаты хацелі прадпрыняць адпаведныя 
супрацьзахады. !Пайменна, амэрыкан- 
скае прэсавае агенцтва «Асошыейтыд 
Прэс» паведаміла, што ЗША запрапана- 
валі Вялікабрытаніі й Францыі адбыць 
канфэрэнцыю «чатырох» у Бэрліне з 
мэтаю разгледзіць магчымасьці пра- 
вядзеньня ў цэлай Нямеччыне вольных 
выбараў. У канфэрэнцыі мелі-б пры- 
няць удзед заступнікі трох высокіх ка- 
місараў і заступнік Чуйкова. 

Мэта ЗІША была ясная. Нельга й ду- 
маць, што ЗША спадзяваліся, што такая 
канфэрэнцыя дасьць нейкія пазытыў- 
ныя вынікі. Амэрыканцам хадзіла пра 
тое, каб, прыціснуўшы саветаў да муру, 
змусіць іх адкрыць усе карты ў іхнай 
дыпляматычнай ігры й паказаць перад 
нямецкім насельніцтвам, які запраўдны 
зьмест хаваецца за савецкімі прыгожы- 
мі словамі. 

Тымчасам прапанова гэтая нарабіла ў 
Лёндане й Парыжы ня мала клопатаў. 
На думку ўрадаў Вялікабрытаніі й 
Францыі, такая канфэрэнцыя зьяўляла- 
ся-б перадчаснай і згары асуджанай на 
няўдачу. Абедзьве гэтыя дзяржавы, якія 
заўсёды намагаюцца лагодзіць усходня- 
заходні канфлікт, папросту спалохаліся 
такой ігры, а таму пачалі высоўваць 
аргумэнты, што такая канфэрэнцыя за- 
шкодзіла-б эўрапэйскай супольнасьці й 
адзінству Эўропы й самой Нямеччыны. 
Апрача гэтага яны ўважаюць, што гэтая 
канфэрэнцыя зьнішчыла-б магчымасьці 
скліканьня вялікай канфэрэнцыі міні- 
страў замежных справаў чатырох дзяр- 
жаваў. Няўдача прапанаванай амэры- 
канцамі канфэрэнцыі прывяла-0б, на 
думку гэтых дзяржаваў, да канчальна- 
га разрыву між Захадам і Ўсходам. 

У сувязі з нэгатыўным становішчам 
Ангельшчыны й Францыі, Амэрыка ад- 
мовілася апошнім часам ад сваей пра- 
пановы. 


А КАМУНІСТЫЯ ПАГРАЖАЮЦЬ 
НЕ НА ЖАРТЫ 

Да ўсей гэтай ігры вакол нямецкага 
пытаньня дзень 1 травеня прынёс но- 
выя мамэнты. У гэты дзень прэзыдэнт 
Усходняй Нямеччыны Вільгэльм Пік, 
прамаўляючы на камуністычным мітын- 
гу ў усходнім Бэрліне, заявіў, што: «калі 
ня ўдасца перашкодзіць мабілізацыі за- 
ходнянямецкай моладзі ў армію й не- 
бяссьпека амэрыканскай вайны супраць 
Усходу павялічыцца, дык Усходняя Ня- 
меччына будзе змушаная зарганізаваць 
собскія збройныя сілы». Гэтаксама й 
прэм'ер Усходняй Нямеччыны Гротэволь 
асьветчыў, што ў выпадку падпісаньня 
заходнянямецкай рэспублікай генэраль- 
нага дагавору з заходнімі дзяржавамі, 
Усходняя Нямеччына адкажа на гэты 
крок стварэньнем собскай арміі. Гэтую 
пагрозу ён паўтарыў у абвешчаным ім 
9 травеня артыкуле ў маскоўскай «Прав- 





(Заканчэньне) 


де», апрача гэтага ён ня двузначна ў 
Бэрліне выказаў прыпушчэньне, што 
палітыка заходніх альянтаў і бонскага 
ўраду можа выклікаць дамашнюю вай- 
ну ў Нямеччыне. 

Камуністычная пагроза на практыцы 
абазначала-б фактычна перайменавань- 
не існуючых ужо збройных сілаў Усход- 
няй Нямеччыны, якія прыкрываюцца 
нявіннай назвай «народнай паліцыі», на 
армію. Тым ня меней аднак гэтыя афі- 
цыяльныя Заявы маюць сваю вымову. 

Тымчасам кампанія за выстаўленьне 
ўсходнянямецкай арміі знаходзіцца ўжо 
ў поўным разгары. Згодна апошніх па- 
ведамленьняў, шляхам новага паклі- 
каньня звольненых за апошнія гады 
«народных паліцыянтаў», аддзелы на- 
роднай паліцыі, якія твораць ядро ня- 
мецкай камуністычнай арміі, з 60.000 
хутка маюць павялічыцца да 150.000 
жаўнераў. А шляхам пакліканьня ахвот- 
нікаў, якія галоўным чынам рэкрутуюц- 
ца з радоў нямецкай камуністычнай мо- 
ладзі, -- што таксама знаходзіцца ў поў- 
ным разгары -- камуністыя спадзяюцца 
ўжо гэтай восеньню мець трохсоттысяч- 
ную нямецкую армію. 


У дадатак да ўсяго гэтага, савецкая 
контрольная камісыя й генэральны са- 
кратар «СЕД» Ульбрыхт пагражаюць 
зьменай курсу й поўнай саветызацыяй 
Усходняй Нямеччыны ў выпадку пад- 
пісаньня генэральнага дагавору. Уль- 
брыхт заявіў усходнянямецкім партыям, 
што савецкая зона Нямеччыны будзе 
перамененая ў «народную дэмакрацыю” 
на ўзор сатэлітных дзяржаваў, пасьля 
чаго будзе спынены ўсякі рэгулярны 
рух між зонамі, а заходні Бэрліа 95дзе 
адрэзаны ад Захаду. 


ж 


Гэтак прадстайляецца на сяньняшні 
дзень змаганьне за Нямеччыну. У што 
яно ў далейшай сваей фазе выльецца, 
сказаць сяньня цяжка. Бяручы пад 
увагу тое, што Нямеччына зьяўляецца 
на столькі важным аб'ектам у сяньняш- 
няй халоднай, як і ў будучай гарачай 
вайне, можна быць пэўным, што ані 
Ўсход ані Захад ня пойдуць у разьвя- 
заньні нямецкага пытаньня на ніякія 


ўступкі. А таму ў сувязі зь Нямеччынай 
можа спаткаць нас не адна 
спадзеўка. 


яшчэ не- 
(с-іч) 





Пытаньне гаспадарскіх вуніяў Беларусі 


ДРУКУЕЦЦА У ПАРАДКУ ДЫСКУСЫІ 


Украінцы, як відаць з дыскусыйнай 
прапановы др. Мірчука (глядзі артыкул 
«У справе Беларуская-Украінскай-Ка- 
зацкай вуніі», друкаваны ў «Бацькаў- 
шчыне» Ле 1-2 за “ студзеня 1952 г.), 
ужо сяньня думаюць аб гаспадарскіх 
узаемадачыненьнях із сваімі суседзямі. 

Прапанова Украінска-Беларуска-Ка- 
зацкай вуніі ёсьць важнай рэччу для 
Ўкраіны, можа таксама й Казакіі, але, 
нажаль, яна даволі некарысная для Бе- 
ларусі. Ужо на самым пачатку Бела- 
русь будзе мець гаспадарскую страту 
ад такой вуніі, а ў ейным даўжэйшым 
дзеяньні -- і пагатове. 

Беларусь яшчэ даўжэйшы час будзе 
выключна земляробскай краінай, зда- 
дзенай на ўвоз тавараў хвабрычнага вы- 
твараньня: машыны, абсталяваньне роз- 
ных прадпрыемстваў і інш. За ўвоз трэ- 
ба плаціць вывазам, бо плян Маршаля 
й падарункі «дзядзькі з за мора» ня 
толькі ня пэўныя, але й шкодна на іх 
спадзявацца, ня шукаючы собскіх кры- 
ніцаў даходу. Беларусь мае шырокія 
магчымасьці вывозіць хлеб і лес, потым 
мяса, малачарскія й дравесныя вырабы, 
мяса й паперу. 

Таму гаспадарская вунія з Украінай 
абазначала-б задушэньне беларускага 
земляробства таней вытваранымі ў Укра- 
іне земляробскімі прадуктамі. Наш клі- 
мат і Глеба ня могуць канкураваць З 
украінскімі. Нашае земляробства патра- 
буе большага ўкладу працы й штучных 
угнаеньняў. Нашыя сяляне ў выпадку 
такой вуніі будуць змушаныя кідаць 
сваю зямлю й наймацца белымі нэграмі 
на зямляробскія работы ў Украіне, як 
гэта ўжо мела месца перад вайной, калі 
дзесяткі тысячаў нашых сялян з Заход- 
няй Беларусі кажны год выяжджалі на 
сэзонныя работы ў Латвію. Статыстыч- 
ныя дадзеныя зь перад сусьветнай вай- 
ны паказваюць на вялікую колькасьць 
беларускіх сялян, што выяжджалі на 


заработкі ў Запарожжа й Адэсу, як і на 
колькасьць увожанага ў тры беларускія 
губэрні збожжа, якая, прыкладам, у 
1810 годзе, дасягнула 100.000 тонаў. 
Украіна патрабуе лесу. Але ў першыя 
гады перабудовы сваей прамысловасьці 
яна, як і Беларусь, будзе таксама па- 
трабаваць увозіць машыны. Таму за 
наш лес зможам дастаць з Украіны 
толькі сырое зялеза й пшаніцу, якіх 
нам зусім ня трэба, бо хлеба Беларусь 
будзе мець і свайго даволі, а ўвозіць 
чыгун і вугаль, каб перарабляць на ма- 
шыны ў Беларусі, ня будзе аплачвацца. 
А за лес, а навет за звычайнае жыта 
ня толькі зь Нямеччыны, але й з Ан- 
гельшчыны, а навет Амэрыкі мы змо- 
жам дастаць у танным выменным разь- 
ліку гатовыя высокаякасныя машыны, 
будаўляную сталь, электра-прылады. 
Сяньня Амэрыка ўвозіць мільёны тонаў 
паперы, і скарыстаньне яе расьце хут- 
чэй за вытвараньне. Амэрыцы бясспрэч- 
на будзе выгадней прадаваць надвытва- 
раныя машыны за паперу зь Беларусі, 
чымсьці купляць яе за гатовыя даляры 
ў Канадзе. 
“ Бязумоўна з украінцамі нас лучыць 
доўгае змаганьне за незалежнасьць і 


вырабленае ў гэтым змаганьні сяброў- 


на 


(Заканчэньне на З балоне) 





Ці пагражае вайна ? 


(Заканчэньне) 

Дык чым-жа ўсё гэта можа скончыц- 
ца? Няўжо трэйцяя сусьветная вайна 
ўзапраўды няўхільная? 

Апіпія Захаду, хаця й лічыцца з па- 
вагаю сытуацыі, выключае аднак такую 
магчымасьць, прынамсі ў найбліжэй- 
шым часе. Заходняя прэса разглядае па- 
грозы Ульбрыхта, як адзін із сродкаў, 
разьлічаных на тое, каб перашкодзіць 


На землях Беларусі 


ЗЬНІЖЭНЬНЕ ЦЭНАЎ 
У САВЕЦКІМ САЮЗЕ 


Дэкрэтам савецкага ўраду й цэнтраль- 
нага камітэту ВКП(б) ад 1 красавіка сё- 
лета былі ў Савецкім Саюзе зьніжаныя 
дзяржаўныя цэны на харчовыя прадук- 
ты масавага ўжытку. Гэта мае быць ужо 
пятае па ліку зьніжэньне цэнаў у СССР, 
на моцы якога важнейшыя харчовыя 
тавары патанелі ад 10 да 30/ё. 

Савецкая, як нутраная, гэтак і вонка- 
вая прапаганда, намагаецца як найшы- 
рэй выкарыстаць гэтую пастанову, каб 
паказаць перад сьветам і сваімі грама- 
дзянамі, што ў той час, калі ў заходніх 
дзяржавах, у сувязі зь іхным збраень- 
нем і прыгатаўленьнем да агрэсыі, цэны 
ўсьцяж скачуць уверх, «міралюбны» Са- 
вецкі Саюз, клапоцячыся аб дабры пра- 
цоўных, мае магчымасьць пайсьці на 
шырокае спатзаньне іхным патрэбам. 
Дык і ня дзіва, што ўся савецкая прэса 
й іншыя сродыі прапаганды аж захлы- 
наюцца ад захапленьня, падчыркваючы 
перавагу «сацы»лістычнай» сыстэмы над 
капіталістычнай. Даволі  прагледзіць 
толькі загалоўкі артыкулаў «Зьвязды» 
за 1, 2 і З красавіка, каб пераканацца 
аб гэтым. Там па перадавых месцах га- 
зэты красуюцца такія крыклівыя зага- 
лоўкі: «Яркае праяўленьне клопатаў аб 
савецкім пародзе», «Будзем працаваць 
яшчэ лепей», «Калгаснае дзякуй партыі 
й ураду», «Сталінскія клопаты аб лю- 
дзях», «Для шчасьця савецкіх людзей», 
«Вялікія перавагі савецкага ладу», «Дзя- 
куем вялікаму Сталіну», «Адкажам ста- 
ханаўскай працай», «Гэта магчыма толь- 
кі ў нашай краіне», і так без канца ўсё 
ў падобным тоне. 


Людзі, што жылі ў Савецкім Саюзе, 
вельмі добра ведаюць, што там яшчэ ня 
было такога закону ані ўрадавай паста- 
новы, якія былі-б выкліканыя імкнень- 
нем да палепшаньня лёсу працоўных. 
Калі-ж некаторыя пасгановы й былі 
накіраваныя на палепшаньне палажэнь- 
ня насельніцтва, як і апошняя пастано- 
ва аб зьніжэньні цэнаў, дык былі яны 
выкліканыя неабходнай канечнасьцю, а 








уваходу Нямеччыны ў сыстэму эўрапэй- 
скае абароны, аднак здае сабе справу з 
таго, што распачатая камуністымі кам- 
панія застрашваньня значна завой- 
стрыць халодную вайну. Захад адна- 
згодна ўважае, што саветы яшчэ не га- 
товыя да генэральнай расправы, што 
мусяць яшчэ задаволіцца вядзеньнем 
вайны толькі чужымі рукамі, не анга- 
жуючыся ў яе непасрэдна. 

І запраўды, шмат якія сымптомы Га- 
вораць За тым, што Савецкі Саюз генэ- 
ральнай пробы сілаў яшчэ баіцца. Але 
тым ня меней усё прамаўляе за тым, 
што новая сусьветная вайна, калі не 
цяпер, то ў недалёкай будучыні зьяўля- 
ецца няўхільнай. Супярэчнасьці між ка- 
муністычным Усходам і дэмакратычным 
Захадам зайшлі ўжо так далёка, што 
ніякім іншым спосабам зьліквідаванымі 
быць ня могуць. Больш таго! Развой да- 
сюлешніх узаемадачыненьняў наглядна 
паказаў і ўсебакова абгрунтаваў, што два 
варожыя й сябе ўзаемна выключаючыя 
сьветы: камуністычны й дэмакратычны 
адзін побач з другім існаваць ня могуць. 

Язэп Каранеўскі 


ня «бацькаўскімі клопатамі» Сталіна аб 
шчасьці працоўных. 

Таксама й у дадзеным выпадку. Ві- 
даць пакупныя магчымасьці савецкіх 
грамадзян былі на столькі абмежава- 
ныя, што партыя й ўрад былі змуша- 
ныя шукаць нейкага выхаду, былі зму- 
шаныя зьніжыць цэны, каб работнік за 
свой нячувана нізкі заработак мог хоць 
у прогаладзь стачыць канцы з канцамі. 

Калі-б паказаць перавагу савецкага 
ладу над капіталістычным у галіне цэ- 
наў, дык мала адных толькі працэнтаў, 
а трэба падаць вышыню заработку ся- 
рэдняга работніка, адлічыўшы заработак 
аднаго месяца ў годзе, які ён мусіць 
аддаць на «дабравольную» дзяржаўную 
пазыку, і падаць абсалютныя, а ня пра- 
цэнтавыя цэны, і параўняць, сколькі са- 
вецкі работнік можа ў месяц купіць, 
прыкладам, мяса, масла, цукру й хлеба, 
а сколькі работнік капіталістычных кра- 
інаў. Аднак такіх наглядных і адзіна 
мерадайных вылічэньняў саветы не па- 
даюць ніколі, бо яны паказалі-б гэтым 
усё залганьне сваей сыстэмы. 


БАЦЬКА СТАЛІН «КЛАПОЦІЦЦА» 
Й ПРА НАС 


Разглядаючы менскую «Зьвязду» за 
20 лютага 1952 г., вочы нашыя раптам 
спыняюцца на крыклівым загалоўку: 
«Злачынства, якога не даруе чалавец- 
тва». Зацікаўленыя, пачынаем чытаць 
зьмешчаны пад ім артыкул: 

«Здаецца назаўсёды адыйшлі ў нябыт 
жудасныя часы сярэднявяковай інкві- 
зыцыі й гандлю нявольнікамі, забойст- 
вамі людзей бяз суду й сьледзтва, якімі 
пацяшалі сябе калісьці гітлераўскія 
«мокрых спраў майстры». Але не. Так 
дзе ступае сяньня нага амэрыканска- 
ангельскіх імпэрыялістых і іх стаўле- 
нікаў, там льецца чалавечая кроў, ство- 
раныя фашыстаўскія засьценкі й кан- 
цэнтрацыйныя лягеры...» 

Згадайце, чытачы, над кім гэта лье 
кракадзілавыя сьлёзы бальшавіцкая га- 
зэта? Чыя гэта «льецца кроў» і для каго 
створаныя амэрыкана-ангельцамі «фа- 
шыстоўскія засьценкі й канцэнтрацый- 
ныя лягеры»? Напэўна не згадаеце! А 
таму зацытуем далейшую частку арты- 
кулу «Зьвязды», у якой знойдзеце раз- 
гадку: 

«Хутка спаўняецца сем год з таго ча- 
су, як закончылася другая сусьветная 
вайна. Але й па сяньняшні дзень у ня- 
вольніцкіх лягерах для так званых 
«перамешчаных асобаў», у лягерах, якія 
чорным павуціньнем ахутваюць акупа- 
цыйныя зоны англа-амэрыканцаў у За- 
ходняй Нямеччыне, томяцца тысячы са- 
вецкіх грамадзянаў. Многія нашыя су- 
родзічы ў гады вайны былі вывезеныя 
фашыстымі на катаргу ў Нямеччыну. 
Катаваньнямі й байкамі аб мітычных 
«лягерах у Сібіры», схвабрыкаванымі 
дзяльцамі з «Голасу Амэрыкі» й «Бі-бі- 
сі»; пропаведзямі бібліі й забойствамі 
«пры спробе да ўцёкаў» -- тысячамі 
брудных сродкаў перашкаджаюць амэ- 
рыканска-ангельскія імпэрыялістыя зва- 
роту нашых грамадзян, нашых дзяцей на 
бацькаўшчыну, да сваіх сем'яў... Сотні 
савецкіх грамадзян гвалтоўна вывозяц- 
ца За акіян, дзе іх чакае нямінучая 
сьмерць ад голаду й непасільнай пра- 
цы.» 

Камэнтары лішнія. 


(ар) 








ЯКУБ КОЛАС 


НОВАЯ ЗЯМЛЯ 


ХХІ 


ТАЕМНЫЯ ГУКІ 


Пад іншы год у холад люты, 
Калі ўсе рэчкі лёдам скуты, 
І ўсё пад сьнегам качанее, 
Глядзіш - цяплом табе павее, 
І з поўдня вецер хмары гоніць. 
У вокны дождж буйны зазвоніць 
І з капяжоў руччом сьцякае 
І сьнег жыўцом ён паядае. 
Ськідае лес убор зімовы, 
І шум другі на лад-сьпеў новы 
Над борам цягне несканчона. 
І фанабэрыцца варона: 


«Вясна! вясна! гразь! гразь!» сьпявае, 


Як-бы вясну ўжо сустракае. 
Паміж алешніку зьмяёю 
Крыніца чорнай паласою 

На сьвет зірнула, лёд прабіла, 

Ў старых карчох загаманіла 

І палыселі касагоры, 

Вадою поўняцца разоры, 
Бяжыць, шуміць вада ў лагчынах, 
І лёд уздуўся ў вазярынах, 
Дарогі ў полі усе псуюцца, 

Аб крыгі крыгі з шумам труцца. 
І луг заліты ўвесь вадою, 

Як і запраўднаю вясною. 


Ды гэта толькі кпіны-жарты: 
ня варта -- 


ПАЭМА 


Зіма свайго не падаруе 


І злосна ветрам засьвідруе 
Ды так пацягне, так заграе, 
Што проста нос табе зрывае. 


І выюць ў полі завірухі, 
Як за труною маладухі, 


На лее накідваюць наміткі 

І робяць гурбы ўвачавідкі. 
Варона гонар свой збаўляе, 

Ды зноў да сьметніку вітае 

І свой жывот галодны пыніць, 
На сьпевы дзюба не рашчыніць. 
Дзярэўі ў белы пух убраны, 

І сьнегам «лысіны» засланы; 


Застылі рэчкі, азярыны 


Пад гнётам белай кажурыны. 

Лёд на лугох, як люстра, 

І сонца зрэдка ў ім гуляе... 
Настане ноч - і ўсюды ціха, 


Хіба завые дзе ваўчыха 


Сярод трушчобы ў цёмным лесе 
Ды гучна лусьне гонта ў стрэсе... 
Але што гэта? што за гукі? 

Адкуль яны? чые то рукі 


Забілі цяжка малатам', 
Як тыя коні капытамі? 


Якія там майстры майструюць? 
І што куюць? Над чым працуюць? 


Стаіш і ловіш зыкі тыя, 


А луг трашчыць, гудзе і вые; 
То рэзкі трэск там панясецца, 
лазаты засьмяецца, 


Бы чорт лазаты засьмя 


(17) 


Бах-бах! -- на 


І аж па лесе пойдзе рэхам 

Ды зарагоча дробным сьмехам 
То тут, то там ды як засьвішча -- 
Як-бы там чортава ігрышча!... 
Ўсю ноч, ад рэчкі і па Нёман, 


Ушыр, удоўж, 


Няўцямны, сьцішны і таемны 
І разам страшны і прыемны. 

А ноч ціхутка; ў багне цёмнай 
Пустэлі страшнай і бязмоўнай 
Гараць дрыготна, зьзяюць зоркі, 
Як найдарожшыя пацёркі, 

То паасобку, то гурткамі, 

То брылянціетымі радкамі, 

І іх пучочкі-злотаблёсткі 
Наўкола кідаюць пялёсткі: 
Яны гараць, жывуць і граюць, 
Бы вочкі там чыесь міргаюць; 
Ды зрэдка ў небе дзесь далёка 
Над лесам тым у момант вока 
Мігнецца стужка агнявая -- 
То зьнічка згасьне залатая. 
Вось выйдуць хлопцы гуртам з хаты 
На гэты час, як неба шаты 
Раськіне гожа над зямлёю 

І вее згодаю сьвятою. 


--. Ша! ціха вы, не гаманеце!... 
О, што-ж-та дзеіцца на сьвеце? -- 
І хлопцы разам заціхаюць 

І на Алеся пазіраюць; 

Алесь замёр, зьдзіўленьня поўны. 
Глядзіць у луг, стаіць бязмоўны, 
У бок лугоў руку трымае. 


зьзяе, 


ТР ае 


БО: што, 


г“ 
аэ, 


То заскавыча, то застогне, 

Ды так, што ўсё, здаецца, дрогне; 
Ня-то сякера мерна чэша, 

Ня-то хтось кашляе ці брэша. 
Гу-гу! - штось гукне, здрыганецца, 


гук той адазьвецца, 


нясецца гоман 


Што 


ау пу, ад Д. а ! 


чуеце: страляе: 





--. Што гэта, хлопцы? вось дык дзіва! -- 
Дарэктар шэпча палахліва: -- 

Няўжо зь Нясьвіжа б'юць гарматы? -- 
І Яська кінуўся да хаты. 

-- Ой, дзядзька, цётка! -- ён галосіць, 
І нейкі рух яго аж носіць: -- 

ідзеце борзьдзенька, ідзеце. 

Там штось грыміць, ну, паглядзеце! - 
І так завойкаў, так завохаў, 

Што ўсіх у хаце напалохаў. 

-- Ну, я табе, брат, мала веру: 
Перабіраеш трохі меру, -- 

Антось на гэта адазваўся, 

Але на двор пашыбаваўся, 

Кажух накінуўшы на плечы; 

І маці прасьніцу да печы 

Таксама ставіць, прысланяе, 

На двор за імі выпаўзае. 

Пасталі ўсе, стаяць маўкліва 

І вухам ловяць тое дзіва. 

А луг бубніць таемна, глуха, 

Як-бы ў кадушку б'юць з-за вуха. 

-- А што, ці чуеце? то гэта? -- 
Дарэктар ціханька пытае; 

Самога страх так і шугае. 

-- Эх, Яська, брат, ідзе камэта! 
Прапалі мы -- сканчэньне сьвету! -- 
Антось гаворыць, ледзь ня плача: -- 
Прапаў ты, Яська, небарача, 

І не пабачыш бацьку з маткай, 

Хоць папрашчаўся-б з роднай хаткай: 
Яе ўжо бачыць не надзейся! 

-- Не, дзядзька, што гэта, ня сьмейся, -- 
Антося хлопцы абступілі 

1 разам тут загаманілі. 

-- Ідзеце ў хату! - кажа маці: - 
Калі ўжо гінуць - гінь у хаце. - 
Адразу хлопцы схамянулісь, 


ў нечым моцна абманулісь, 


І стала болей ім цікава, 


зе 20 (99) 





БАЦБКАЎІНЧЫНА 


Масква баіцца нацыянальна-вызвольных рухаў 


[Заканчэньне, глядзі пачатак у Ме 19 (98)] 


Аднак усе гэтыя спробы ангельска- 
амэрыканскіх імпэрыялістых зьнішчыць 
савецкую ўладу на Беларусі й «раечля- 
ніць» Савецкі Саюз на незалежныя 
дзяржавы -- калёніі заходняга капіта- 
лізму былі -- як хваліцца бальшавіцкая 
газэта -- савецкімі ворганамі выкры- 
тыя, а ўсе «дывэрсыйна-шпіёнскія» ар- 
ганізацыі й іхныя агенты сярод бела- 
русаў зьнішчаныя. Ня гледзячы на гэ- 
та, амэрыканска-ангельскія інтэрвэнты 
ня спыняюць сваей дзейнасьці. «Пасьля 
паражэньня інтэрвэнтаў -- чытаем У 
«Зьвязьдзе» -- амэрыканскія імпэрыя- 
лістыя ўзмацняюць стварэньне асяродзь- 
дзяў падрыўной антысавецкай дзейнась- 
ці непасрэдна ў Амэрыцы й у іншых 
капіталістычных краінах. Яны зьбіра- 
юць рэшткі разьбітых контррэвалюцый- 
ных партыяў, якія ўцяклі пад іх гбаро- 
ну з Расеі, буржуазных нацыяналістых, 
эсэраў і ўсю іншую белагвардзейскую 
погань. З гэтых падонкаў грамадзтва 
скалачваліся разнастайныя арганізацыі, 
адбіраліся шпіёны й дывэрсанты й за- 
кідваліся на савецкую тэрыторыю, У 
тым ліку й на тэрыторыю Савецкай Бе- 
ларусі. 

У 1921 годзе ў Чыкаго быў створаны 
так званы «Чыкаскі камітэт абароны 
Беларусі», мэтай якога зьяўлялася арга- 
нізацыя шпіянажу й падрыўной дзей- 
насьці супраць савецкай улады ў Бе- 
ларусі. У 1925 годзе гэты камітэт быў 
пераўтвораны ў так званы «Беларуска- 
амэрыканскі нацыянальны саюз». Ся- 
бры «саюзу» --- аднаго з аснаўных анты- 
савецкіх цэнтраў у Амэрыцы -- выкон- 
валі непасрэдныя ўказаньні заправілаў 

Эл-стрыту па лініі антысавецкага зма- 
ганьня. Чыкаскі «саюз» з 1925 па 1931 
год выдаваў паклёпніцкую газэту «Бе- 
ларуская трыбуна», якая аблівала пато- 
камі бруду краіну Саветаў і заклікала 
змагацца супраць савецкай улады. 

Такія-ж антысавецкія арганізацыі 
ствараліся імпэрыялістымі і ў іншых 
гарадох ЗША. У Нью Ёрку было арга- 
нізавана «Беларускае прэс-бюро», якое 
займалася антысавецкім паклёпам і вы- 
пускам антысавецкай літаратуры. Га- 
зэта «Амэрыканскія весткі» ў чэрвені 
1921 году паведамляла, што ў вадным З 
раёнаў Нью Ёрку -- Брукліне мясцовы- 
мі ўладамі была праведзеная спэцыяль- 
ная нарада ўцёкшых зь Беларусі бела- 
гвардзейцаў, якая абмяркоўвала задачы 
змаганьня па адраджэньню ў Беларусі 
капіталістычных парадкаў. 

У Бранзвіле, згодна паведамленьня 
тэй-жа газэты, быў створаны «Беларус- 
кі нацыянальны камітэт» з уцёкшых У 
Амэрыку контррэвалюцыянэраў Гайду- 
ка, Ганзы, Крывулькі, Бубешкі й іншых. 
На сродкі манапалістых гэты «камітэт» 
вёў антысавецкую прапаганду й рыхта- 
ваў шпіёнаў для засылкі ў Савецкую 
Беларусь. 

Імпэрыялістыя Амэрыкі стварылі іцы- 
рокую сетку антысавецкіх арганізацыяў 
дзеля змаганьня супраць савецкай ула- 
ды ў Беларусі ня толькі на тэрыторыі 
ЗША, але й у іншых капіталістычных 
краінах. "Так, у Канстантынопалі (Ту- 
рэччына) быў створаны «Беларускі ка- 
мітэт» на чале з былым сябрам бела- 
рускай рады (г.зн. Рады БНР -- А.К.) 
эсэрам Некрашэвічам. Многія контр- 
рэвалюцыянэры, уцёкшыя зь Беларусі, 


знаходзілі прытулак у бржуазнай Чэ- 
хаславаччыне. Тут імпэрыялістыя ства- 
рылі разьведчы цэнтр, мэтай якога зьяў- 
лялася падрываць сярод заходняга сла- 
вянства спрадвечныя сымпатыі да ра- 
сейскага, украінскага й беларускага на- 
родаў. Амэрыканска-ангельскія разь- 
ведчыкі ў Ііразе зьбіралі ўцёкшых сю- 
ды зь Беларусі белагвардзейцаў, ставілі 
перад імі пэўныя задачы па ўмацнень- 
ню работы на тэрыторыі нашай рэспу- 
блікі. 

Вядома, напрыклад, што ў лютым 1933 


году старшыня «Беларуска-амэрыкан- 
скага нацыянальнага саюзу» Дабач 
зьвярпуўся да галавара беларускай 


контррэвалюцыі ў Празе Захарэнкі (па- 
мылка, павінна быць -- Захаркі -- А. 
К.) з патрабаваньнем інфармаваць «аб 
становішчы справаў у Беларусі» й аб 
выкананьні раней даных указаньняў па 
разгортваньню антысавецкай дзейнась- 
ці й прапанаваў актывізаваць падрыў- 
ную работу на тэрыторыі Савецкай Бе- 
ларусі.» 

Але й гэтыя намаганьні амэрыканпа- 
апгельцаў падмінаваць савецкую ўладу 


на Беларусі -- цьвердзіць «Зьвязда» -- 
былі савецкай уладай сваячасова вы- 
крытыя й зьнішчаныя. Газэта піша: 

«Але ўсе пляны імпэрыялістых нязь- 
менна цярпелі крах. Ворганы савецкай 
разьведкі выкрывалі іх і неадкладна 
спынялі падрыўную дзейнасьць варожай 
агентуры. Так, у 1930 годзе ў Беларусі 
была раскрытая й зьліквідаваная контр- 
рэвалюцыйная арганізацыя «Саюз Вы- 
зваленьня Беларусі» (СВБ), якая знахо- 
дзілася на службе замежных імпэрыя- 
лістых. Такі-ж лёс напаткаў і ўсе ін- 
шыя антысавецкія групы й арганізацыі. 
Пасьпяхова вылаўліваліся паасобныя 
шпіёны й дывэрсанты, што засылаліся 
з заграніцы. , 

Ня гледзячы на свае пастаянныя пра- 
валы, беларуская контррэвалюцыя ў 
Польшчы (гэтак «Зьвязда» называе За- 
ходнюю Беларусь! -- А.К.), накіроўва- 
ная амэрыканска-ангельскай разьведкай, 
ня сунімалася, а імкнулася яшчэ больш 
расшырыць маштабы змаганьня супраць 
савецкай улады ў нашай рэспубліцы. 
Асабліва актывізавалася дзейнасьць 
беларускіх буржуазных нацыяналістых 


у белапанскай Польшчы пасьля фашы- 
стаўскага перавароту Пілсудзкага ў 1926 
г. Пілсудчыкі, якія самі знаходзіліся на 
службе ў амэрыканска-ангельскіх ім- 
пэрыялістых, дапамагалі заакіянскім 
гаспадаром выкарыстоўваць у змаганьні 
супраць савецкай улады белагвардзей- 
шчыну, уцёкшую зь Беларусі...» 

«Беларускія нацыяналістыя дапама- 
галі пілсудчыкам прыгнятаць працоўнае 
насельніцтва Заходняй Беларусі, захоп- 
ленай тады панскай Польшчай пры не- 
пасрэднай падтрымцы ЗША і Антан- 
ТЫ...» 

Далей «Зьвязда» цьвердзіць, што гэ- 
тыя-ж бсларускія нацыяналістыя, верна 
служачы англа-амэрыканцам, адыйгралі 
не малую ролю ў прыгатаўленьні гіт- 
лераўскага нападу на Савецкі Саюз У 
1941 годзе, а пасьля акупацыі Беларусі 
немцамі перайшлі на службу нямецкага 
нацызму, памагаючы яму паняволіць 
беларускі народ. Аб гэтым чытаем да- 
слоўна: 

«Выкаоміўшы нямецкі фашызм, ад- 
радзіўшы на даляры нямсцхую ваенную 
прамысловасьць, гмэрыканскія імпэрыя- 


БААААААААААААРРР.АІАААААААААААААА АА АААААААААААААААААААААА А ААА ААА 


Пытаньне гаспадарскіх вуніяу Беларусі 


ства. Але ў гаспадараньні каханьне ня 
зусім належыць да «бізнэсу». Зь любові 
да суседзяў мы можам прадаваць або 
выменьваць ім свой лес, але не закаба- 
ліваць краіны ў відавочную гаспадар- 
скую няволю. Таксама справа некалькіх 
сумежных вёсак, а на'т і цэлага Палесь- 
ся ня можа нас прымусіць да аддавань- 
ня ўсяго краю на эканамічнае выкары- 
станьне. 


З гледзішча палітычнага вунія з Укра- 
інай пасьлядоўна выклікала-б прыязьнь 
маскалёў да палякоў і наадварот, вы- 
клікала-б калі ня любоў, дык звычайны 
дыпляматычны й абаронны разьлік. А 
між абаронай і агрэсыяй існуе толькі ка- 
ляровая, але ня рэчыўная розьніца. Вунія 
з Украінай у сэнсе палітычным карыс- 
ная абедзьвюм краінам цяпер, але не 
пасьля ўмацаваньня незалежнасьці й 
народнага парадку. Ды й наагул палі- 
тычныя вуніі між вольнымі дзяржавамі 
лепш праводзіць за пасярэдніцтвам ЗН 
ці Злучаных Дзяржаваў Эўропы, а яшчэ 
лепш за пасярэдніцтвам Сусьветнай Су- 
польнасьці Дзяржаваў. 


З гаспадарскага гледзішча для Бела- 
русі найвыгаднейшая была-б вунія з 
Усходняй Прусыяй, незалежнай ад Ня- 
меччыны, і з Латвіяй. Беларускае зе- 
мляробства ня было-б тады загрожаным 
земляробскай прадукцыяй гэтых мен- 
шых краінаў з падобнымі да нашых 
прыроднымі абставінамі. Магла-б атры- 
мацца толькі справядлівая канкурэн- 
цыя, перамога ў якой была-б залежная 
толькі ад здольнасьці людзей, але не 
ад абставінаў. Абедзьве краіны ў сувязі 
зь Беларусяй асягвалі-б толькі прыві- 
лей пасярэдніцтва (транзыту) уў нашым 
замежным гандлі. А гэта даход Зь міль- 
ярднага гадавага абароту. 

Вунія з Усходняй Прусыяй можа 


(Заканчэньне) 


ўскладняцца цягай немцаў да палітыч- 
нага ўключэньня Кэнігзбэршчыны ў ме- 
жы ўсей Нямеччыны. А вунія Беларусі 
з цэлай Нямеччынай -- гэта, здаецца, 
за далёка міжнародная справа. Так-жа 
тэрыторыяльныя прэтэнсыі палякаў мо- 
гуць не дапусьціць да супольнай мяжы 
з Усходняй Прусыяй, а іхныя палітыч- 
ныя меркаваньні могуць перашкодзіць 
вольнаму спалучэньню між абедзьвюма 
краінамі. 

Вунія Беларусі з Латвіяй залежыць 
толькі ад добрае волі абодвых народаў. 
Ня можа тут быць ніякіх гаспадарскіх 
упярэджаньняў зь ніводнага боку, як і 
ні ценю шкоднасьці ад такой вуніі, а 
толькі вялікая карысьць для абодвых 
бакоў. Так-жа з гледзішча гаспадарска- 
га незэбходны для Беларусі Дзьвінск 
мог-бы быць тады пакінуты ў межах 
латыскай дзяржавы пры ўмове вольна- 
га нацыянальнага разьвіцьця беларуска- 
га насельніцтва гэтае аколіцы. 


Можа выдавацца карыснай вунія Бе- 
ларусі зь Летувай. З гледзішча аднак 
народнай гаспадаркі Беларусь ад такой 
вуніі не атрымала-б асаблівых карысь- 
цяў. Бяздэвізовы доступ да Клайпэды 
не аплачвае тых прыкрасьцяў, якія 
атрымае беларуская гаспадарка із зболь- 
шанай сельскагаспадарскай летувіскай 
вытворчасьці. Пры розных закалотах 
вывазу далей паложаныя беларускія 
земляробы будуць больш цярпець, чым- 
сьці прыпартовыя летувіскія. 

Толькі ў вагульнай гаспадарскай ву- 
ніі Беларусі з усімі прыбалтыцкімі краі- 
намі Летува можа быць разгляданая 
намі як ня шкодная народнай гаспадар- 
цы Беларусі, таму, што тады створацца 
лепшыя абставіны для разбудовы бела- 
рускага промыслу, збыту земляробскіх 
прадуктаў на месцы й незалежнасьці 
вывазу ад увозу й наадварот. 


з 


Гаспадарскія выгады Беларусі ляжаць 
над Балтыкаю, а не над Чарнамор'ем. 
За далёкая цераз Чорнае мора дарога 
да сусьветных рынкаў збываньня-набы- 
ваньня, за акружная. Была-бы за сьля- 
пая любоў, калі наагул магла-б называц- 
ца любоўю, а не самагубствам, гаспадар- 
ская вунія Беларусі з Украінай. Хаця 
адсутнасьць вуніі зусім ня значыць, ніто 
ня будзе гандлю й таваравымены між 
абедзьвюма краінамі. Наадварот. Бела- 
руска-украінскі гандаль з гледзішча 
геаграфічнага мае вялікія перадумовы 
разьвіцця, але толькі на асновах агуль- 
на прынятых у сьвеце, у дадзеным вы- 
падку на аснове ахоўных мераў для бе- 
ларускага зямляробства, коратка -- цла 
на ўвожаныя з Украіны тавары. 

Можа камусьці здавацца карыснай га- 
спадарская вунія з Польшчай або Ма- 
сковіяй. У запраўднасьці вунія з Поль- 
шчай загражала-б дабру беларускага 
земляробства дзеля лягчэйшага сельска- 
гаспадарскага прадукаваньмя й цяплей- 
шага клімату Польшчы, моцна разбуда- 
венай ейнай земляробскай магутнасьці. 
якую беларускае земляробства зможа 
асягнуць толькі пасьля даўжэйшага ча- 
су незалежнасьці й дзяржаўнай аховы. 
Разбудаваная індустрыя Польшчы, а 
пагатове й Масквы пагражае так-жа 
разбудове беларускага промыслу. Баль- 
шавікі за шмат улажылі працы й скан- 
цэнтравалі свой промысл на этнаграфіч- 
на расейскай тэрыторыі, каб экспляа- 
таваная й закінутая стагодзьдзямі Бе- 
ларусь магла хутка дагнаць тамашнюю 
ўзроўню індустрыі й адпаведна канку- 
раваць зь ей на сваім нутраным рынку. 

Ахоўныя межы патрэбныя як над Бу- 
гам, так і па гатове над Ворксьляй. Але 
цло непатрэбнае на беларуска-прускай 
і беларуска-латыскай мяжы. 


Барыс Юч 


лістыя падрыхтавалі вайну гітлераўскай 


Нямеччыны супраць СССР... У пад- 
рыхтоўцы вайны непасрэдны ўдзел 
прыймалі й беларускія буржуазныя на- 
цыяналістыя, якія знаходзіліся за гра- 
ніцай і выконвалі заданьні сваіх гаспа- 
дароў. Гітлераўцы, часова акупаваўшы 
ў 1941 г. Савецкую Беларусь, не змаглі 
знайсьці сярод мясцовага насельніцтва 
для сябе прыслужнікаў. Яны вымушаны 
былі прывез:,ці сюды такіх вырадкаў, як 
Астроўскі, Акінчыц, Гадлеўскі, Іваноў- 
скі, Аляхновіч і ініц.» 

На заканчэньне, савецкая газэта нама- 
гаецца пераканаць беларускі народ, іцито 
і ўся цяперашняя беларуская эміграцыя 
зьяўляецца на службе амэрыканска-ан- 
гсльскай разьведкі, а ўся ейная дзей- 
насьць ёсьць накіраваная на адданьне 
Бсларусі ў няволю заходняга капіталіз- 
му. 

«На заключным этапе вайны, -- чы- 
тасм у «Зьвязьдзе» -- убачыўшы, ішто 
гітлераўская Нямеччына ня сяньня- 
заўтра рухне пад ударамі савецкай ар- 
міі, беларускія нацыянал-фашыстыя 
яшчэ больш зьвяртаюць свае позіркі ў 
бок амэрыканска-ангельсгіх імпэрыялі- 
стых. Перад капітуляцыяй фашыстоў- 
скай Мямеччыны ўся гэтая нечысьць 
уцякае з Бэрліна на Захад, каб апынуц- 
ца ў зонг акупацыі Нямеччыны амэры- 
кенска-ангельскімі войскамі. Беларускія 
нацыяналістыя хутка ўзноў бяруцца 
амэрыканскай і ангельскай разведкамі 
на поўнае ўтрыманьне й пад іхным кі- 
раўніцтвам у чаканьні новых авантур 
супраць СССР плятуць сетку тайных 
антысавецкіх падкопаў.» 

ж ж ж 

Мы даволі шырака задзержыліся над 
артыкулам «Зьвязды» й падалі цэлы 
рад зь яго цытатаў, бо для нас мае ён 
не абы-якую вартасьць. Зь яго можна 
выснуць некаторыя важныя прадпасыял- 
кі аб цяперашнім стане нацыянальна- 
вызвольнага руху беларускага народу, 
аб рэахцыі на яго чырвонай Масквы й 
зб тактыцы, якую яна ўжывае ў зма- 
гачьні зь ім. Пайменна, з артыкулу гэ- 
тага, як і з мноства іншых падобных 
артыкулаў, што апошнім часам паяў- 
ляюцца на балонах савецкае прэсы, 
можна выцягнуць наступныя выснавы: 

1. Агульна ведама, што бальшавікі 
ўсякімі спосабамі стараюцца хаваць пе- 
рад насельніцтвам Савецкага Саюзу ўсё 
тое, што зьяўляецца для іх нявыгадным. 
Такая тактыка зьяўляецца ў Савецкім 
Саюзе агульна прынятай і дзеля гэтага 
пабудаваная там зялезная заслона, што 
шчыльна закрывае ад падсавецкіх лю- 
дзей і народаў праўду аб «капіталістыч- 
ным» сьвеце. Той факт, што бальшавікі 
пачалі апошнім часам адкрыта гаварыць 
аб нацыянальна-вызвольным руху бела- 
рускага народу, як у мінуўшчыні на 
бацькаўшчыне, гэтак і цяпер на эмігра- 
цыі, ёсьць найлепшым довадам, што на- 
цыянальна-вызвольная дзейнасьць вор- 
ганаў БНР і зьвязаных зь імі арганіза- 
цыяў у мінуўшчыні, дзейнасьць г. ЗВ. 
беларускай «нацдэмаўшчыны» й Саюзу 
Вызваленьня Беларусі да часоў крыва- 
вае ліквідацыі бальшавікамі беларускага 
нацыянальнага руху ў 1930 годзе й га- 
дох наступных, жыве ў памяці бела- 
рускага народу. "Тое, што бальшавікі 
прымушаныя гаварыць аб нацыяналь- 
на-незалежніцкай дзейнасьці беларускае 
эміграцыі, таксама вымоўна сьветчыць 
аб тым, што весткі аб гэтай дзейнасьці 
нейкімі каналамі пранікаюць на баць- 
каўшчыну. Ня гледзячы на неразумную 

(Заканчэньне на 4 балоне) 








У чым тут сіла тая, справа. 

Антось у хату йдзе, рагоча, 
Тлумачыць зразу ён ня хоча: 
Ахвоту меў такі, прызнацца, 

Ён трохі зь Яські насьмяяцца, 

А хлопцы голавы ўскруцілі, 

Ў хаду ўсе спосабы пусьцілі, 
Найсьці прычыну тую квапіць, 

Але на сьлед ніяк ня трапяць. 

-- Ну, дзядзька, годзе ўжо сьмяяцца: 
Самым нам трудна дагадацца, 
Адкуль з чаго такія гукі? 

- А ты-ж выкладваец навукі 

І імі розум твой начынен, 

Ты гэта ведаць сам павінен: 

Які-ж зь цябе настаўнік, браце? 

Ня многа-ж гэтага багацьця 

Ў тваёй галоўцы, мой нябожа!... 
Ну, хто дарэктару паможа? -- 

Тут дзядзька вучняў аглядае: -- 
Напэўна Костусь адгадае... 

Ну, Костусь, брат, зрабі ім брыдка: 
Тут штука проста, вачавідка! - 

І ўсе на Костуся зірнулі, 

Але адказу не пачулі. 

-- Кажы сьмялей! Ну, думаць годзе, 
Ты-ж любіш коўзацца па лёдзе!... 
-- Бадай вы, дурні, пагарэлі! - 
Прамовіў бацька тут з пасьцелі; 

Ён там драмаў, цяпер падняўся 

І сам у гутарку ўмяшаўся, 

Каля камінку стаўшы збоку. 

-- Няўжо-ж у вас ня хопіць клёку 
Такое глупства расшалопаць”? 

Па мордзе-б вае, гадаў, нашлёпаць, 
Тады-б вы сьцямілі навуку, 
Найшлі-б прычыны тога гуку! -- 
Маўчаць яны, насы спусьцілі, 
Сядзіць дарэктар як на шыле -- 
Нагналі-ж чэрці ім занозу. 

-- Дык гэта-ж лёд трашчыць з марозу! 


Алесь і Костусь выпадкова 

Гухнулі разам ў вадно слова. 

Тут бацька зразу адпусьціўся, 
Павесялеў і праясьніўся. 

-- Вось малайцы!... а вы што цесьл!? 
Гулу вам меншыя паднесьлі. 

Адзін -- бальшун, другі -- дарэктар 
І тлумачэньнік разам, лектар... 

Фэ! Брыдка вам! -- іх дзязька журыць. 
А Ўладзя толькі бровы хмурыць. 

-- А ей, якая мудрасьць гэта: 

Яе забыў я трэцьце лета! 

-- О, ты Сальмон у нас вялікі, 

Як на чытаньне, так на лікі, 

А вось скажы, калі ты кемны: 

Чаму трашчыць так лёд надземны? - 
Пругая вынікла задача; 

Пацее Яська, ледзь ня плача, 
Сказаць штось хоча і баіцца 
Утораціць гонар, памыліцца, 

І Ўладзя вочы апускае. 

-- А справа, бачыце, такая, -- 
Антось тут сам пачаў тлумзчыць: -- 
Была паводка гэта, значыць, 

Вада па лузе разьлілася, 

А потым лёдам занялася, 

Мароз падскочыў ды прыціснуў, 
Вада і зьбетгла. лёл павіснуў: 

Цяпер на ніз ён ападае, 

А лёд таўшчэрны, важкасьць мае, 
А паміж лёду і вадою, 

Ўнізе пад мерзлаю зямлёю 

Пустое месца застаецца, 

І вось як глыза здрыганецца, 

Яна і грукне, як з гарматы... 

Ну. зразумелі. небажаты? 

-- Ія так думаў, - Ясь азваўся: -- 
Ды толькі выказаць баяўся. 

-- Тя даўно ўсё гэта ведаў, 

Але маўчаў... -- Ты бізун дзедаў! - 
На Ўладзю бацька напусьціўся: 


Глядзі: я бачу -- распусьціўся! 
Маўчаў-бы лепш ды хоць шалопаў 
Ды менш губою гэтай лёпаў... 

Ня будзе сэнсу зь цябе, хлопча: 

У гразь жыцьцё цябе затопча 

З тваей навукай гэтай разам, 

І будзеш век ты каламазам! 

-- Ну, што-ж? і колы мазаць трэба! 
Абы які кусок мне хлеба, - 
Тужліва Ўладзя зазначае 

І сьмех агульны выклікае. 

-- А вось і я пытаньне маю! 
Чэкайце-ж: я вас папытаю, -- 

Ла старшых Костусь прамаўляе 

І гнеў ён бацькаў адхіляе: - 

А што, скажэце, зорка значыць, 
Якой нітхо мо” і ня бачыць: 

Яна маланкай мігатнецца 

І згасьне. Дзе-ж яна дзяецца? 

І да зямлі не далятае, 

А проста дзесь яна зьнікае? 

І змоўклі ўсе адразу ў хаце: 

Як алказаць? З чаго пачаці? 

-- Ага! - тут хлопцы падхапілі: -- 
Цяпер і мы вас ушчамілі! 

-- Што нам з таго, што гінуць зьнічкі? 
І клопат будзе невялічкі, 

Калі прычын іх знаць ня будзем: 
Якая зь іх карысьць тут людзям? -- 
Бярэ сам бацька перша слова: -- 

І зьява гэтая -- ня нова: 

Яны што-ночку вынікаюць, 

Але бязь сьледу прападаюць. 

То -- тайнасьць Божа, яго воля, 
Чаго мы, людзі, мо” ніколі 

І не дазнаемся, як трэба, 

Бо то - вялікая вучэба. 

-- Чаму”? дазнацца, мо”, і можна, -- 
Гаворыць дзядзька асьцярожна: -- 
І пэўна ведае навука, 

ІЦто астраноміяй завецца, 


Адкуль тут што і як бярэцца. 
Замыславатая то штука, 
А вось, як будзеце вучыцца, 
То можна сэнсу і дабіцца, 
Бо помню я, як сам вучыўся, 
Нам штось пра іх казалі ў школе 
І вытлумачвалі даволі, 
Але цяпер пра то забыўся. 
-- Ія, -- тут маці засьмяялась, - 
Сказаць хацела ды збаялась, 
Якраз, як наш дарэктар гэты. 
Калі стваралісь Богам сьветы, 
Па зорцы сьветлай чалавеку, 
Назначыў Бог сьвяты спрадвеку; 
Яна жыцьцём яго кіруе 
І лёсе яго і сьмерць пілнуе. 
Чым больш зь людзей хто выдатнейшы, 
Таго і зоркі блеск ясьнейшы, 
І гасне зорачка сьвятая, 
Калі даручаны сканае: 
Бось так на небе адначасьне 
Яна мігнецца і пагасьне, 
Як-бы хто з жалю вочкі ўськіне 
І невядома дзе загіне. 
І неба слых тады прыклоніць, 
І анял сьлёзку ціха зроніць. 
Як я была яшчэ малою, 
То дзед, бываючы ў настрою, 
Часамі вёў апавяданьні 
Аб гэтым зорчыным зьніканьні, 
Яшчэ казаў: «Калі хто зможа, 
Пакуль ня згасьне служка Божа, 
Задумаць што ў мамэнт блісканьня, 
Таго ўсе споўняцца жаданьні». -- 
Для хлопцаў гэта тлумачэньне 
Найболей мела здаваленьня, 
І ўсе іх думкі мімаволі 
Блукалі дзесь у Божым полі; 
Іх захапляў сьвет безгранічны 
І собскі лёсе іх таямнічны. 

(Далей будзе) 


Стр. 4 





БАЦЬКАЎШЧЫНА 


Агульны Зьезд Згуртаваньня Беларусаў 


26-27 красавіка сёлета ў Беларускім 
Доме ў Лёндане адбыўся 6-ты Агульны 
Зьезд Сяброў Згуртаваньня Беларусаў У 
Вялікай Брытаніі. 

Зьезд распачаўся ў суботу 26-га кра- 
савіка а гадз. 5-ай вечарам. Пасьля су- 
польна адсьпязанай малітвы «Ойча 
нец», старшыня ЗБВБ, сп. А. Надсон, 
адчыніў Зьезд і ў сваей кароткай пры- 
вітальнай прамове прыпомніў дэлегатам, 
што гэты Зьезд зьяўляецца асабліва 
важным, паколькі ён адзначае пяцігадо- 
вы юбілей існаваньня і дзейнасьці арга- 
нізацыі. Пасьля сп. Надсон зрабіў ка- 
роткі агляд гісторыі ЗБВБ ад часу паў- 
станьня, калі ўся канцылярыя ЗБВБ 
месьцілася ў прыватным памешканьні 
першага сакратара арганізацыі, сп. В. 
Сенкевіча, да сяньняшняга дня, калі 
ЗБВБ робіць Зьезд у сваім собскім доме 
і зьяўляецца аднэй з найвялікшых і 
найбагацейшых беларускіх  арганіза- 
цыяў на эміграцыі, На заканчэньне 
старшыня выразіў надзею, што дэлега- 
ты годна ўшануюць гэтую вялікую па- 
дзею ў жыцьці беларускай эміграцыі ў 
Вялікай Брытаніі сумленнай і ахвярнай 
працай на Зьездзе. 

На старшыню Зьезду быў выбраны 
а. др. Ч. Сіповіч, акі паклікаў на сакра- 
тароў сп. сп. Бартуля і Пілецкага. 


Зьезд выслухаў справаздачу старшыні 
ЗБВБ сп. А. Надсона зь дзейнасьці 
ЗБВБ за мінулы год, а таксама спра- 
ваздачу аўдытара (дзяржаўнага кан- 
тралёра) з грашовай гаспадаркі аргаві- 
зацыі. 


Справаздачы далі дэлегатам поўны 
абраз працы, праробленай ЗВВБ за час 
-- травень 1951 -- красавік 1952. Праца 
вялася ў даволі цяжкіх абставінах з 
прычыны масавай эміграцыі беларусаў 
зь Вялікай Брытаніі ў іншыя краіны. 
У мінулым годзе арганізацыя страціла 
такім чынам такіх выдатных працаў- 


нікоў, як праф. :М. Нікан (выехаў У 
Аўстралію) -- былы старшыня ЗБВБ, 
сп. М. Мацукевіч (Канада) -- былы ад- 


міністратар Беларускага Дому ў Лёнда- 
не, сп. М. Булыга (Бэльгія) -- наступнік 
сп. Мацукевіча, сп. У. Бутрымовіч (Бэль- 
гія) --- старшыня Аддзелу ЗВВБ ў Брад- 
форд і сябра Нагляднай Рады ЗБВБ, сп. 
С. Мак -- сябра Управы Аддзелу ЗБВБ 
ў Брадфорд і сябра Сяброўскага Суду 
ЗБВБ, сп. М. Ягаўдзік -- (Бэльгія) -- 
скарбнік аддзелу ЗБВБ ў Брадфорд, сп. 
В. Барысевіч (Бэльгія) -- сакратар Лён- 
данскага Аддзелу ЗБВБ і шмат, шмат 
іншых. Аднак, як заўсёды ў такіх вы- 
падках, на месца выбыўшых, прышлі 
новыя сябры і праца пашла наперад зь 
нязьменшанай актыўнасьцяй. 


Будучы арганізацыяй грамадзкай і да- 
памаговай, ЗБВБ зьвярнула асаблівую 
ўвагу на дапамаговую дзейнасьць. Па- 
трэба дапамогі была, як заўсёды, вялі- 
кая. Гіерадусім была несеная дапамога 
хворым сябром. З шматлікімі хворымі, 
якія хварэюць даўжэйшы час, наладжа- 
ная сталая сувязь і апека. Здараліся 
няпрыемныя выпадкі захварэньня на 
ўмысловую хваробу, а таксама -- сьмер- 
ці. У гэтых выпадках Галоўная Управа 
мела асабліва шмат працы. Было за- 
лагоджаных шмат справаў падаткавых, 
судовых, пошукаў працы і выездаў. Усе 
гэтыя справы Галоўная Управа зала- 
годжавала задарма, хаця для некаторых 





Азнакі зьдзічэньня 


Як ведама, 25 травеня сёлста адбу- 
дуцца самаўрадавыя выбары ў паў- 
дзённай Італіі. У сувязі з гэтым вядзец- 
ца ўжо ажыўленая агітацыя паасобных 
палітычных партыяў, сярод якіх най- 
больш актыўнымі, як заўсёды й усюды, 
зьяўляюцца камуністыя. Камуністычная 
агітацыя дасягнула кульмінацыйны 
пункт свайго зьдзічэньня, аб чым можа 
сьветчыць лістоўка, якая распаўсюд- 
жваецца ў мясцовасьці Монтэкомпатры 
пад Рымам. Вось ейны тэкст: 


«Чытай задумайся! Задзіночымся 
ўсе, каб паваліць дэмо-хрысьціянскую 
кліку. Пераможам! Укінем у балота іх- 
ны шчыт з крыжам (знак дэмакратыч- 
на-хрысьціянскай партыі ў Італіі 
Рэд.). Заткнём на вежах іхных касьцё- 
лаў наш сьцяг рэвалюцыі, Іх казальні- 
цы будуць народнымі трыбунамі для 
асуджваньня іхных праступкаў. Прыга- 
радзкія воласьці, ужо ня ў чорных руУ- 
ках, акружаць папскі Рым. Скончыцца 
ксяндзоўская імпэрыя! Будуць яны 
грызьці зямлю й лягуць пад сорамам 
вольнай абразы народу. Каб мы маглі 
цераз кроў вызваліцца зь нявольніцтва 
клерыкальнага мяшчанства! Па апана- 
ваньні воласьцяў падумаем аб усіх ін- 
шых ворагах працоўных. Такім споса- 
бам Італія злучыцца зь іншымі вялікі- 
мі й вольнымі народамі». 


На вынікі такога роду перадвыбарнай 
прапаганды ня трэба было доўга чакаць. 
Адзін камуністы з Монтэкомпатры пад- 
час палітычнай дыскусыі раніў адзінац- 
цаць разоў нажом сябру хрысціянскай 
дэмакрацыі. 

зь іх яна патрабавала помачы адваката. 
Выдадзена дапамогі на агульную суму 
116 фунтаў. 

З культурнай дзейнасьці, апрача лек- 
цыяў і сьвяткаваньняў, трэба асабліва 
адзначыць арганізацыю хору ЗБВБ і бі- 
бліятэкі ЗБВБ. Найвялікшай матары- 
яльнай здабычай была купля Дому 
ЗБВБ ў Брадфорд, перадусім дзякуючы 
стараньням і ахвярнасьці сяброў ад- 
дзелу ЗБВБ ў гэтым горадзе. Галоўная 
Управа за час сваей кадзнцыі мела 
15 паседжаньняў, склікала адну кан- 
фэрэнцыю ўправаў аддзелаў і зрабіла 
16 выездаў на правінцыю. Падчас сваей 
дзейнасьці дзеля палепшаньня стано- 
вішча беларускага грамадзянства ў Вя- 
лікай Брытаніі, Галоўнай Управе пры- 
шлося быць у кантакце з шматлікімі ін- 
шанацыянальнымі і міжнароднымі ар- 
ганізацыямі. У васаблівасьці трэба ад- 
значыць супрацоўніцтва з Вгііізь Соцасіі 
Бот Аід іо ВеЁцаее5, І8О (да часу ліквіда- 
цыі гэтай арганізацыі), а таксама ся- 
броўства ў Цэнтральным Каардынацый- 
ным Камітэце Дапамаговых Арганіза- 
цыяў Уцекачоў (Сепіта! Соог4іпаЧае Сот- 
пісе оЁ Веіцеее УУеМаге ОгеапізаЧопз). У 
сучасны мамэнт ЗБВБ ахапляе сабою 
большасьць беларускага грамадзянства 
ў Вялікай Брытаніі. Арганізацыя мае 
пяць вялікіх аддзелаў: у Бірмінгам, 
Брадфорд, Кэмбрыдж, Лёндан і Ман- 
чэстэр, а ў іншых мясцовасьцях зь мень- 
шым лікам сяброў -- сваіх мужоў да- 





'ялікабрытаніі 


веру. ЗБВБ зьяўляецца собсьнікам двух 
дамоў: у Лёндане і Брадфорд, а таксама 
мае клюб у Манчэстэр. ўаагул ЗБВБІі 
Зьяўляецца собсьнікам нярухомай мае- 
масьці на суму 6.000 фунтаў. Касавы 
абарот за час ад 1 красавіка 1951 да 
Зі сакавіка 1952 выносіў 1410 фунтаў; 
надвыжка прыходу над расходам -- 
886 фунтаў. Вось біляне дзейнасьці ар- 
ганізацыі за апошні год. 

Выслуханьнем справаздачаў Зьезд за- 
кончыў сваю працу да наступнага дня. 

Наступнага дня, у нядзелю 27-га кра- 
савіка, дэлегаты перадусім пашлі па- 
маліцца за Беларусь. Для каталікоў ад- 
правіў Багаслужбу а. Ч. Сіповіч у ка- 
пліцы Айцоў Марыянаў. Праваслаўную 
Багаслужбу адправіў а. А. Крыт у сьвя- 
тліцы Беларускага Дому. 

А 10 раніцы Зьезд ізноў распачаў сваю 
дзейнасьць. На парадку дня былі спра- 
ваздачы Зь дзейнасьці аддзелаў. Дэле- 
гаты слухалі ўважна, калі да прэзыды- 
яльнага стала падыходзілі адзін за ад- 
ным старшыні аддзелаў і гаварылі аб 
дасягненьнях іхніх аддзелаў за апошні 
год. А слухаць было ўзапраўды варта: 
кажны аддзел мог пахваліцца нейкім 
выдатным дасягненьнем. 

Выслухаўшы ўсіх справаздачаў і 
пасьля кароткай, але рэчовай дыскусыіі, 
старшыня Зьезду выносіць прапанову 
даць уступагочай Галоўнай Управе абса- 
люторыюм. Прапанова прымаецца адна- 
галосна бурнымі воплескамі. 


Пасьля гэтага Зьезд прыступіў да 
апрацоўкі пляну працы і бюджэту на 
наступны год і да выбараў новых кіраў- 
нічых кантрольных ворганаў арганіза- 
цыі. 


Старшынёй ЗБВБ быў выбраны ізноў 
сп. А. Надсон. Апрача яго ў Галоўную 
Ўправу ўвайшлі: сп. П. Асіповіч -- за- 
ступнік старшыні, сп. П. Навара -- са- 
кратар, сп. Ф. Бартуль -- скарбнік, сп. 
К. Смайкевіч і сп. Л. Клыбік -- сябры. 


У наглядную Раду ўвайшлі: а. др. Ч. 
Сіповіч, а. А. Крыт і сп. А. Лашук. 


На заканчэньне Зьезд выслаў прыві- 
тальныя тэлеграмы для Каралевы Альж- 
беты П і брытанскага прэм'ер-міністра 
Чэрчыля, на якія былі атрыманыя ад- 
казы з падзякай. 


З нагоды Зьезду ЗБВБ атрымала 
шмат лістоў з прывітаньнямі,. Асабліва 
мілымі й дарагімі для сяброў ЗБВБ бы- 
лі прывітальныя лісты ад закладчыка і 
першага старшыні ЗБВБ, праф. Жука- 
Грышкевіча, і ад групы былых сяброў 
ЗБВБ, якія цяпер зьяўляюцца студэнта- 
мі Лювэнскага ўнівэрсытэту. 

На зьезьдзе было прысутных 52 поў- 
напраўных дэлегатаў і шматлікія гось- 
ці-абсэрватары. 

Адміністрацыйна Зьезд быў падрых- 
таваны вельмі добра і гэта ў вялікай ме- 
ры спрычынілася да павышэньня вы- 
дайнасьці працы ўдзельнікаў. Н. 

Масква баіцца нацыянальных рухаў 


які ў сваіх радыя- 
перадачах для паняволеных народаў 
(«Голас Амэрыкі», «Бі-бі-сі», «Вольняя 
Эўропа й інш) дагэтуль не дапусьціў 
радыяперадачаў для беларускага наро- 
ду, быццам сьвядома аддаючы яго на 
поўнае ператраўленьне камунізмам, 
беларускія нацыянальныя дзейнікі на 
эміграцыі ўсё-ж такі знаходзяць магчы- 
масьць інфармаваць народ па бацькаў- 
шчыне аб сваей вызвольнай дзейнасьці. 

2. Адкрытая рэакцыя бальшавікоў на 
нацыянальна-вызвольную дзейнасьць 
беларускіх арганізацыяў у мінуўшчыні 
на бацькаўшчыне, як ісяньня на эмігра- 
цыі, выразна гаворыць за тым, іцто 
беларускі народ ня толькі пра гэтую 
дзейнасьць ведае, але зь ей салідары- 
зуецца, пад ейным уплывам абнадзейвае 
сябе ў хуткае вызваленьне, узмацняе 
сябе ідэйна й загартоўвае свае мараль- 
ныя сілы для будучага змаганьня. Бо 
калі-б беларускі народ адносіўся абыя- 
кава або зь недаверам да нацыянальна- 
вызвольных імкненьняў свайго палі- 
тычнага кіраўніцтва, дык не патрэбна 
было-б бальшавіком рабіць з гэтага 
столькі шуму. 

3. Артыкул «Зьвязды» знаёміць нас зь 
нягоднай тактыкай, якую ўжываюць 
бальшавікі ў змаганьні з нацыянальна- 
вызвольнымі рухамі беларускага наро- 
ду. Аснаўным заданьнем гэтае тактыкі 
ёсьць скампрамітаваць і ачарніць сярод 
народных масаў гэтыя рухі, а ўсе арга- 
нізацыі й людзей, што былі й ёсьць іх- 
нымі носьбітамі, усе акты агульнанарод- 
нага ўзрыву прадставіць не як нату- 
ральнае выяўленьне волі беларускага 
народу, але як выявы платнай агентур- 
най дзейнасьці замежных капіталістых. 
Такія агульнанародныя акты нацыя- 
нальнага ўзрыву, як будаваньне собскае 
незалежнае дзяржавы пад сьцягам БНР, 
славутае Слуцкае Паўстаньне, калі бела- 
рускае сялянства сьвядома йшло на зма- 
ганьне Зь пераважаючымі сіламі баль- 
шавікоў і «паміраць, каб жыла Баць- 
каўшчына», дзейнасьць г.зв. беларускіх 
«нацыянал-дэмакратаў» і Саюзу Вызва- 
леньня Беларусі, у бальшавіцкай інтэр- 
прэтацыі зьяўляліся толькі агентурай 
разьведкі заходніх дзяржаваў, што ім- 
кнуліся й імкнуцца адарваць Беларусь 
ад Савецкага Саюзу, зрабіць яе сваей 
калёніяй, каб прыгнятаць беларускі на- 
род і зкспляатаваць прыродлыя багаць- 
ці нашага краю. Прадстаўляючы ў па- 
добным сьвятле ўсю нацыянальна-вы- 
звольную дзейнасьць як на бацькаў- 
шчыне, гэтак і на эміграцыі, ды старан- 
на замоўчваючы ейны незалежніцкі Й 
глыбока нацыянальны характар, ня 
толькі незалежную ад замежнай разь- 
ведкі, але й наагул ад якога-небудзь 
палітычнага й матарыяльнага падтры- 
маньня з боку Захаду, які ў запраўд- 
насьці да дзейнасьці гэтай ставіцца яш- 
чэ абыякава, а нярэдка няпрыхільна й 
навет варожа (прыкладам прыведзеныя 
вышэй факты з радыяперадачамі), баль- 
шавікі намагаюцца пераканаць бела- 
рускі народ, што ўся гэтая дзейнасьць, 
будучая вынікам чужацкае агентуры, 
зьяўляецца пазбаўленай усякіх ідэйных 
асноваў і палітычнай мэтазгоднасьці. 


4. Напасьледак, бальшавікі намагаюц- 
ца пераканаць беларускія масы, што як 
дагэтуль усе імкненьні беларускіх «на- 
цыяналістых» былі савецкімі ворганамі 


тактыку Захаду, 


(Заканчэньне) 


сваячасова выкрываныя, а іхныя нось- 
біты бясьсьледна нішчаныя, гэтак і ў 
будучыні ўсякае намаганьне амэрыкан- 
ска-ангельскіх «імпэрыялістых» адар- 
ваць пры помачы беларускіх «нацыя- 
нал-фашыстых» і «контррэвалюцыянэ- 
раў» Беларусь ад Савецкага Саюзу й 
ператварыць яе ў калёнію замежнага 
капіталізму скончацца такім-жа самым 
правалам. «Зьвяздка» піша аб гэтым 
выразна: «Што-б ня прадпрыймалі за- 
раз заправілы Уол-стрыту, якія-б не 
схладалі пляны змаганьня супраць сілаў 
сацыялізму й дэмакрацыі, якія-б ня 
прыймалі законы, накшталт бандыцка- 
га закону ад 10 кастрычніка 1951 году, 
-- усе іх брудныя замыслы будуць разь- 
бітыя й сарваныя, падобна таму, як 
нязьменна цярпелі крах усе іх папярэд- 
нія антысаБецкія замыслы.» 

Але дарма! Беларускі народ, ня гле- 
дзячы на дасюлешні свой крывавы 


шлях у бальшавіцкай няволі, ня гле- 
дзячы на фізычнае нішчэньне ягонага 
нацыянальнага актыву, прымусовую ру- 
сыфікацыю й прьыпцчэпліваньне яму ка- 
муністычнага сьветапагляду, астаўся ў 
глыбіні душы сваей верным сваім на- 
цыянальным ідэалам. Гэтыя ідэалы жы- 
вуць у ім сяньня, а ў спрыяльны ма- 
мэнт яны падыймуць увесь народ на 
сьвятое змаганьне супраць расейскага 
бальшавізму за сваё вызваленьне й 
дзяржаўную незалежнасьць. 

Вось чаму гэтак баіцца нацыянальна- 
вызвольнага руху беларускага народу 
чырвоная Масква. Вось чаму ў сваей 
прапагандзе ўжывае яна ўсякіх подлых 
спосабаў, каб ачарніць перад народам 
нацыянальна-вызвольную дзейнасьць 
беларускіх патрыётаў і падарваць веру 
ў ейную ідэйнасьць і палітычную мэта- 
згоднасьць. 

Алесь Крыга 

“Замест нагробнага вянка 


Даведаўшыся аб сьмерці Аўгепі Ка- 
жан і ня маючы магчымасьці ўласна- 
ручна злажыць нагробнага вянка на 
Ейнай магіле, гэтай дарогай хачу дакі- 
нуць у памяць памёршай некалькі сло- 
ваў спачуваньня й глыбокай удзячна- 
сьці. 

Сьвятой памяці Аўгеню Кажан я па- 
знала ў Бэрліне ў канцы 1944 году. У 
тых плакучых абставінах, у якіх я зна- 
ходзілася тады з двухмесячным сынам, 
пакінутая людзьмі й, здагалася, што на- 
вет і Богам. Яна, сьвятой памяці Аўге- 
ня, тады яшчэ незамужняя, Зьявілася, 
як-бы Богам пасланая, і, бачучы маё 
гора, пачала дзяліць яго із мной. Ня 
гледзячы па небясьпеку, якую стварала 
бамбардаваньне, Яна кажны вечар пры- 
ходзіла да мяне й шчырымі спагаднымі 
словамі асушала мае сьлёзы. 

У Ей я бачыла родную сястру-бела- 


руску, ад Яе я навучылася мацней ве- 
рыць у Ўсемагутнага Бога, бо яна заў- 
сёды казала: «Бог добры, пабачыць і 
дапаможа». 

Сьвятой памяці Аўгеня моцна пад- 
трымала мяне як маральна, гэтак і ма- 
тарыяльна, хоць тыя хвіліны жыцьця 
былі цяжкія й для Яе асабіста. 

Дык няхай-жа Ей чужая зямліца бу- 
дзе лёгкім беларускім пясочкам, а для 
пакінутых сіротак Усемагутны Бог, У 
Якога Яна так моцна верыла, хай па- 
шле добрых людзей, якія, шануючы па- 
мяць памёршай, пастараюцца заступіць 
ім матку. 

Глыбокае спачуваньне сп. В. Кажану 
зь вечнай памяцьцю аб памёршай Аў- 
гені 

складаюць Галіна і Аўген Трус 
Францыя. 





Вялікае перамяшчэньне народаў 


Бруксэля (С.І.Р.) -- «Афіцыяльныя 
статыстыкі ўстанавілі, што падчас трох 
фазаў перамяшчэньня, якія адбыліся ад 
1912 году, больш за 68 мільёнаў чалавек 
былі выгнаныя з собскіх краінаў або 
пераселеныя масава. Гэта значыць, што 
12,59/0 з 545 мільёнаў агульнае колькасьці 
эўрапэйцаў былі выгнаныя або «перасе- 
леныя». Толькі пачынаючы з 1945 году 
27 мільёнаў чалавек змушаныя былі шу- 
каць новага жылішча ў іншых краінах 
кантынэнту. 


У першай фазе, з 1912 да 1939 г.г., 
14,150.000 чалавек ўдзельнічала ў эўра- 
пэйскіх «перамяшчэньнях». Гэтыя пера- 
мяшчэньні былі выкліканыя Балкан- 
скай вайной, дагаворам з 1923 г., перася- 
леньнем «Балівійскіх немцаў», расей- 
скай эміграцыяй, перасяленьнем расей- 
цаў унутры межаў СССР, галоўна ў Сі- 
бір, уцяканьнем армянаў і палітычнай 
нямецкай эміграцыяй. 


Другая фаза цягнецца ад 1939 да 1945 
г.г. Яна зварухнула 26,650.000 чалавек 
і была выкліканая нямецкай акцыяй 
«Неіп іп5 Веісй», эвакуацыяй з прычыны 
бамбардаваньня, ц 


“к 


дэпартацыяй немца 


Паволжа ў Сібір, савецка-фінскай вай- 
ной, падзелам Польшчы ў 1939 годзе, 
выгнаньнем народаў Балтыкі ў Сібір, 
паўдзённа-эўрапэйскай палітыкай «Но- 
вага Парадку», дэпартацыяй работнікаў 
у Нямеччыну й нямецкіх, францускіх, 
бэльгійскіх і іншых жыдоў у г.зв. «Ге- 
нэральныя Губэрні» Польшчы. 


Напасьледак апошняя фаза перасялі- 
ла 21,350.000 чалавек, пайменна: нямец- 
кія эмігранты, уцекачы балтыцкія, бела- 
рускія, украінскія, польскія, пераселе- 
ныя чэхі, замена славакаў з мадзярамі 
й арабы, выгнаныя з Палестыны». 

Увага: Гэтыя дадзеныя сусьветнай 
статыстыкі зьяўляюцца аднак недаклад- 
нымі ў дачыненьні да беларусаў, якія 
былі бальшавікамі «перамяшчаныя» на 
працягу ўсіх трох фазаў перасяленьня, 
успомненых у вышэй зьмешчанай за- 
цемцы. 





Чытайце, выпісвайце й пашырайце 
адзіную беларускую тыднёвую незалеж- 
ніцкую газэту на эміграцыі -- 

«БАЦЬК зух захч. " 

ЗГУРТАВАНЬНЕ БЕЛАРУСКІХ 
ЖАНЧЫНАЎУ У АЎСТРАЛІІ 


У Аўстраліі паўстала апошнім часам 
Ініцыятыўная Група Згуртаваньня Бела- 
рускіх Жанчынаў. Галоўнай мэтай Згур- 
таваньня будзе арганізаваньне й ня- 
сеньне матарыяльнай дапамогі для бела- 
русаў, што асталіся ў Нямеччыне й зна- 
ходзяцца там ў нялюдзкіх матарылаль- 
ных умовах. Ужо сабрана ладная коль- 
касьць прадуктаў і вопраткі, якая будзе 
хутка перасланая для Беларускага Жа- 
ноцкага Згуртаваньня ў Нямеччыне дзе- 
ля разьдзелу сярод найбольш патра- 
буючых беларусаў. 


Да беларусау у Аустраліі 


ДАРАГІЯ СУРОДЗІЧЫІ! 

Згуртаваньне Беларускіх Жанчынаў 
у Нямеччыне Зьвярнулася з просьбай 
і дало ўпаўнаважаньне Ініцыятыўнай 
Групе Згуртаваньня Беларускіх Жан- 
чынаў ў Аўстраліі зьбіраць ахвяры для 
дапамогі беларусам -- хворым і інвалі- 
дам, якія, пазбаўленыя магчымасьці вы- 
эміграваць, зьяўляюцца пакінутымі на 


сумнае існаваньне ў лягерах пад нямец- 
кай апекай, 


У сувязі з гэтым зьвяртаемся да ўсіх 
беларусаў і беларусак у Аўстраліі й 
шчыра просім прысылаць вопратку, бя- 
лізну, панчохі, шкарпэткі, абутак і гро- 
шы дзеля вышэй успомненай мэты. Усё 
гэта будзе перасылацца Згуртаваньню 
Беларускіх Жанчынаў у Нямеччыне 
дзеля помачы найбольш патрабуючым. 

Рэчы просім перасылаць на адрас: 

Міз. Е. Заскіехіс 
60, ЕізБег 5іт, Еаз! Вгізрапе, Оі. 
або непаерэдна ў Нямеччыну на адрас: 





Егай!еіп Загера ВгеівсАка 
(135) Міпсвреп - ЕеіЧтосвіпа 
Вевіегипазіаает, Вагаске 35/12а. (Бегтапу 


Улік працаунікоубеларусаведы! 


Беларускі Інстытут Навукі і Мастац- 
тва, выконываючы даручэньне арганіза- 
цыйнага сходу, заканчывае улік працаў- 
нікоў беларусаведы і беларускіх наву- 
ковых кадраў на эміграцыі. Інстытут 
ёсьць культурна-навуковай агульна-бе- 
ларускай непартыйнай арганізацыяй, да 
якой належаць навукоўцы, мастакі і пі- 
сьменьнікі розных палітычных пагля- 
даў. 

Хто з нашых навуковых працаўнікоў 
ды мастакоў яшчэ не ў кантакце з сва- 
ёй навуковай арганізацыяй і яшчэ не 
сябрам яе, хай зьвернецца па адпавед- 
ныя фармуляры заяваў на адрыс Інсты- 
туту: 

Міз. МаёаВа КиазреіІ, бестегагу, 
УМЫйегцбепіап Іазніше 
оЁ бсіепсе апа Агі, 

435 Меч ]егі5еу Ауепиае, 
ВЕООКІ УМ 7, К.У., О.5.А. 

Заклікаецца нашых грамадзкіх пра- 
цаўнікоў і беларускія арганізацыі на 
эміграцыі ўва ўсіх пытаньнях беларуса- 
веды зьвяртацца да Інстытуту, які ў ме- 
ру сваіх магчымасьцяў будзе заўсёды 
ахвотна служыць сваёю радаю і лпо- 
маччу. 


Урад Беларускага Інстытуту 
Навукі і Мастацтва 


Прадстауніцтвы 
Бацьнаушчыны” 


ПНАЗА НЯМЕЧЧЫНАЙ: 
1. Ў Бэлыгіі: 
Ме. Кагаз І.еопіё, 19, Ріасе Нооуег, 
Г.оцуаіа, Веігідие. 
2. У Ангельшчыне: 
ТЬе “УУЬіегайепіга Едіюгіа! ЕопаваЧоп 
52, Репп 8оадё, І, 9оадоа, М.7. Епаіапа. 
з. У Францыі: 
Мт. Зутапіее УІадіпіт, 15, тое За Ійю. 
Вопсоцг, МеаШу 5/5еіпе, Етапсе. 
4. У ЗША: 
Мі. В. Папіоуіса, 
222 буудат 5. Меў Вгоп5чіск, М.]. О.5.А. 
5. У Канадзе: 
Му. ]озерь Соту, 270 СІіпіоп 5іт. 
Тотопію, Опі., Сапача. 
6. Ў Аргентыне: 
Азосіасіоп Віеіогцза еп Іа Агееп(іпа 
саЦе Сотгопе! бауоз 2981, 4 «е Тмпісо 
ртоу. Ваепоз Аіге5. Агеепііпа. 
7. У Аустраліі: 
М. ]афіеуіс Ропаі, 60 Візрег бігее!, 
Еазі ВгізБапе, О-І9, АцзігаІіа. 
8. У Вэнэцуэлі: 
Родгіфў УІадітіг, Сгисезйа а бап Мі- 
ачеі 74, Сагаса5, Уепегиеіа. 
9. У Мовай Зэляндыі: 


Міг. Кагапіес5Кі Магіар, 
В. М. 7. А.Е. біабіоп 
Таіегі. Осаво. Меў Тееіара. 





ЦАНА «БАЦЬКАЎШЧЫНЫ 
ПАЗА НЯМЕЧЧЫНАЙ 


1. ЗША А; 15 цэнтау 
2. Канада : 15 цэнтаў 
3. Вялікабрытанія 1 шылінгі 
4. Францыя 40 франкаў 
5. Аустралія 1 шылінг 
б. Аргентына 2 пэзо. 

17. Бэльгія . . . 5 франкау 


Ува усіх іншых краінах раўнавартасьць 
15 цэнтаў ЗША за 1 эгзэмпляр. 

З прычыны дэвізовых абмежаваньняў 
у Нямеччыне грошы за «Бацькаушчы- 
ну» з усіх краінаў паза Нямеччынай 
просім перасылаць на наступны адрас: 

Ме. ]ап Таргайпік, 


19, Ріссэ Носуег, Г.опузіп, Веідісце, 


